



ಕೊಂಕಣಿ ಮಾನ್ಯತಾ ರುಪ್ಯೋಕ್ತವ ಸ್ವತಿ ಲೇಖನಮಾಳಾ

47

ವೃತ್ತಿ ಜೀವನಾಚಿ ಆನಂದ್

ಡಾ|| ಕಾಸರಗೋಡು ಅಶೋಕ್ ಕುಮಾರ್



ಪರ್ಗಟ್ಣಾರ್

ಕೊಂಕಣಿ ಸಾಹಿತ್ಯ ಅಕಾಡೆಮಿ

ಕಾರ್ಪೊರೇಷನ್, ಬಾಂದಪ್, ಲಾಲ್‌ಬಾಗ್, ಮಂಗಳೂರು 575003

ಕಾಂಕ್ಣಿ ಸಾಹಿತ್ಯ ಅಕಾಡೆಮಿ, ಕಾಂಕ್ಣಿ ಸಾಹಿತ್ಯ ಅಕಾಡೆಮಿ, ಕಾಂಕ್ಣಿ ಸಾಹಿತ್ಯ ಅಕಾಡೆಮಿ
kksa1994@gmail.com ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org



ಕೊಂಕಣಿ ಮಾನ್ಯತಾ ರುಪ್ಯೋಕ್ತವ ಸ್ಮೃತಿ ಲೇಖನಮಾಳಾ (47)

ನಿವೃತ್ತಿ ಜೀವನಾಚೆ ಆನಂದ್

ಡಾ|| ಕಾಸರಗೋಡು ಅಶೋಕ್ ಕುಮಾರ್

ಮುಖೇಲ್ ಸಂಪಾದಕ್:


ಶ್ರೀ ಆರ್. ಪಿ. ನಾಯ್ಕ

ಕಾರ್ಯನಿರ್ವಾಹಕ್ ಸಂಪಾದಕ್:

ಶ್ರೀ ಚಂದ್ರಹಾಸ ರೈ ಬಿ.

ಪರಿಶೀಲಕ್ ಆನಿ ಯೆವ್‌ಜಣ್ ಸಮನ್ವಯಕಾರ್:

ಡಾ. ಅರವಿಂದ ಚಂದ್ರಕಾಂತ ಶ್ಯಾನಭಾಗ



7925
Gen/Konk
ASH

ಪರ್ಗಟ್ಣಾರ್:



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಬಾಗ್, ಮಂಗಳೂರು 575 003.

ಇಮೇಲ್: kksa1994@gmail.com ಫೋನ್: 0824-2453167

ವೆಬ್‌ಸೈಟ್: www.konkaniacademy.org

'Nivrutti Jeevanache Anand' by Dr. Kasaragod Ashok Kumar,
Mangalore.

Chief Editor : R.P. Naik
President,
Karnataka Konkani Sahitya Academy,
Corporation Building, Mangaluru - 575 003

Publisher : Chandrasahai Rai B.
Registrar,
Karnataka Konkani Sahitya Academy

Project Coordinator : Dr. Aravind Chandrakant Shanbhag

Published by : Karnataka Konkani Sahitya Academy
Corporation Building, Mangaluru - 575 003

Copy Right : Karnataka Konkani Sahitya Academy

First Edition : 2019

Pages : V + 26

Paper : 80 gsm N.S. Maplitho, Demi 1/12

Copies : 300

Price : 21/-

Cover Design : Pramod Naik, Dandeli

Cover : 300 gsm art card

Printed at : Pixels Designers, Kudroli, Mangalore

ಅಧ್ಯಕ್ಷ ಉಲಯಾ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಕೊಂಕಣಿ ಲೇಖಕಾಂಕ್ ಪ್ರೋತ್ಸಾಹ್ ದಿಂವ್ಚೆ ಏಕ್ ಜವಾಬ್ದಾರಿ ಘೇವ್ನ್ ಪುಸ್ತಕಾಂ ಪ್ರಕಟ್ ಕರ್ತೆ ಅಸಾ.

ಆಯ್ಚಾ ನವ ಯುಗಾಂತ್ ಪುಸ್ತಕ ವಾಚನ್ ಕರ್ಚೆಂತ್ ಏಕ್ ಹೋಡ್ ಸಾಹಸ್ ಜಾವ್ನ್ ಅಸಾ. ಅಕಾಡೆಮಿ ಪ್ರಾರಂಭ ಥಾವ್ನ್ ಆಜ್ ರಿಯಂತ್ ಆಮಿ ಪ್ರಕಟ್ ಕೆಲ್ಲೆ ಪುಸ್ತಕ್ ಖೂಬ್ ಅಸಾತ್. ಪುಸ್ತಕ ವಾಚನ್ ಕರ್ಚೆಂ ಆನಿ ತಾಚೆರ್ ಆಸಕ್ತಿ ದವರ್ಚೆಂ ಲೋಕ್ ಮಸ್ತ್ ಉಣೆಂ ಜಾವ್ನ್ ಯೆಂವ್ಚೆ ಸೂನ್ ಯೆತಾ.

ಕೊಂಕಣಿ ಭಾಶೆಕ್ ಸಾಂವಿಧಾನಿಕ ಸ್ಥಾನಮಾನ ಮೆಳುನ್ 25 ವರ್ಸಂ ರಾಲ್ಯಾ ಉಡ್ಗಾಸ ಖಾತಿರ್ ಹೆಂ ಪಾವ್ಪಿಂ “ಕೊಂಕಣಿ ಮಾನ್ಯತಾ ರುಪ್ರೋತ್ಸವ ಸೃಷ್ಟಿ ಲೇಖನಮಾಳಾ” ಯೋಜನಾಖಾಲ್ ಆಮಿ ಉಣ್ಯಾ ವೆಳಾರ್ ವಾಚುನ್, ಕಡ್ಚೆಂ ಶ್ರೀಲಿಂ ಏಕ್ ಸಾಮಾಜಿಕ್ ವಿಚಾರ್ ಪ್ರಸರಣ್ ಕರ್ಚೆ ವಿಚಾರಾಂತ್ 36 ಥಾವ್ನ್ 10 ಪಾನಾಚೆ ವಿವಿಧ್ ವಿಶಯಕ್ ಲಾಗುನ್ 100 ಬೂಕ್ ಪ್ರಕಟ್ ಕೊರ್ಚೆ ಖಾತಿರ್ ಜಾಯಿತ್ತೆಂ ಲೇಖಕಾಂಕ್ ಪುಸ್ತಕ ಬರವ್ನ್ ದಿಂವ್ಚಾ ಸಾಂಗುಲ್ಲೆ ಅಸಾ. ಅಕಾಡೆಮಿಚಾ ಉತ್ತರಂ ಪಾಳೊ ದಿವ್ನ್ ಸುಮಾರು ಲೇಖಕಾಂನಿ ಸಹಕಾರ್ ದಿಲ್ಲೆಂ ಅಸಾ. ತಾಂಕಾ ಧನ್ಯವಾದ ಪಾಟಯ್ತಾಂ. ಮುಖಾರ್ ಅನೀಕೀ ಆಸಕ್ತಿ ಲೇಖಕಿ ಆನಿ ವಾಚನ್ಕಾರ್ ಮುಖಾರ್ ಯೆಂವ್ ಮ್ಹಣ್ ಆಶೆತಾ.

ಹ್ಯಾ ಯೋಜನೆಕ್ ಸಬಾರ್ ಇತ್ತೆಂ ಸಹಕಾರ್ ದಿಲ್ಯಾ ಡಾ. ಅರವಿಂದ ಪುನಭಾಗ್ ಪ್ರಥಮ ಬಾರಿ ಆನಿ ವಿವಿಧ್ ಕೊಂಕಣಿ ವಿಶಯಾಚರಿ ಸಾಹಿತ್ಯ ಸೃಷ್ಟಿ ಕರ್ಚೆ, ಆನಿ ಮಸ್ತ್ ಇತ್ತೆ ಲೇಖಕಾಂಕ್ ಸೊದುನು ಕಾಡುನ್, ಉಣೆ ಅವಧೀಂತು 100 ಚಡ್ ಪುಸ್ತಕಾಕ್ ಲೇಖನ್ ಘೇವಚೆ ಏಕ್ ಸವಾಲ್ ಜಾವುನ್ ಆಶಿಲೆ ಹೆ ಯೋಜನೆ ಪೂರ್ಣ ಕೆಲ್ಲೆಲೆ ಹಾಂಕಾ ಧನ್ಯವಾದ ಪಾಟಯ್ತಾಂ. ಹ್ಯಾ ಯೋಜನೆಕ್ ಬ್ಲಂದಿ ವರ್ಗಾಂನಿ ಸಹಕಾರ್ ದಿಲ್ಲೆಂ ಆಸಾ, ತಾಂಕಾಯೀ ಅಭಾರಿ ಜಾವ್ನ್ಸಾ. ದೇವ್ ಬರೆಂ ಕೊರೊ.

ಆರ್. ಪಿ. ನಾಯ್ಕ್
ಅಧ್ಯಕ್ಷ

01.01.2019

ಪ್ರಕಾಶಕರ ಮಾತು....

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಯು “ಕೊಂಕಣಿ ಮಾನ್ಯತಾ ರುಪ್ರೋತ್ಸವ ಸ್ಫುತಿ ಲೇಖನಮಾಳಾ” ಶೀರ್ಷಿಕೆಯಡಿ 100 ಕಿರು ಪುಸ್ತಕಗಳನ್ನು ಪ್ರಕಟಿಸುವ ವಿಶೇಷ ಯೋಜನೆಯನ್ನು ಹಮ್ಮಿಕೊಂಡಿದೆ. ಕೊಂಕಣಿ ಭಾಷೆಯ ಸಾಹಿತ್ಯ, ಸಂಸ್ಕೃತಿ, ಇತಿಹಾಸ ಮುಂತಾದ ಹಲವಾರು ವಿಷಯಗಳನ್ನು ಕೊಂಕಣಿಗರಿಗೆ ತಲುಪಿಸುವ ಉದ್ದೇಶವನ್ನು ಹೊಂದಿದೆ. ಸಾಹಿತ್ಯ ಬರವಣಿಗೆಗಳಿಂದ ದೂರ ಸರಿಯುತ್ತಿರುವ ಇಂದಿನ ಯುವ ಪೀಳಿಗೆಯನ್ನು ಪುಸ್ತಕ ಓದುವಿಕೆ, ಬರವಣಿಗೆಯ ಕಡೆಗೆ ಒಲವು ಮೂಡಿಸುವ ಧ್ಯೇಯ ಹೊಂದಿದೆ.

ಸಾಹಿತ್ಯದಲ್ಲಿ ಆಸಕ್ತಿ ಇರುವ ಪ್ರತಿಯೊಬ್ಬರಿಗೆ, ತಾವು ಏನಾದರೂ ಸಾಹಿತ್ಯಾತ್ಮಕ ಕೆಲಸವನ್ನು ಮಾಡಬೇಕೆಂಬ ಹಂಬಲ ಹೊಂದಿದವರಿಗೆ ಪ್ರೋತ್ಸಾಹ ನೀಡಿದಂತಾಗುತ್ತದೆ. ಕೊಂಕಣಿ ಸಾಹಿತ್ಯ ಕ್ಷೇತ್ರವನ್ನು ಬಲಪಡಿಸಲು ಎಲ್ಲಾ ವಿಧದಲ್ಲಿ ಲೇಖಕರನ್ನು ಪ್ರೋತ್ಸಾಹಿಸುವುದು ಮುಖ್ಯವಾಗಿದೆ. ಕೊಂಕಣಿ ಸಾಹಿತ್ಯ ಅಭಿವೃದ್ಧಿ ಹೊಂದಿದಲ್ಲಿ ಉಳಿದ ಎಲ್ಲಾ ಆಯಾಮದಲ್ಲೂ ಕೊಂಕಣಿ ಭಾಷೆಯ ಏಳಿಗೆ ಸಾಧ್ಯವಾಗುತ್ತದೆ. ಇದನ್ನು ಸಾಧಿಸಲು ಎಲ್ಲಾ ಕೊಂಕಣಿಗರು ಒಂದಾಗಿ ಸಾಗುವ ಅವಶ್ಯಕತೆಯೂ ಕಂಡುಬರುತ್ತದೆ. ಇದು ನಾವು, ನಮ್ಮ ಮುಂದಿನ ಯುವ ಪೀಳಿಗೆಗೆ ನೀಡುವ ಬಹುದೊಡ್ಡ ಉಡುಗೊರೆ.

ಮುಂದಿನ ದಿನಗಳಲ್ಲಿ ಕೊಂಕಣಿ ಭಾಷಾ ಸಾಹಿತ್ಯ ಲೋಕದಲ್ಲಿ ಇನ್ನಷ್ಟು ಹೊಸ ಲೇಖಕರು ಹಾಗೂ ಪುಸ್ತಕಗಳು ಹೊರಬರುವಂತಾಗಲಿ. ಕೊಂಕಣಿ ಸಾಹಿತ್ಯದ ಪರಿಚಯ ಸರ್ವರಿಗೂ ಲಭಿಸುವಂತೆ ಮಾಡಿದ ಲೇಖಕರಿಗೂ ಹಾಗೂ ಸಹಕರಿಸಿದ ಎಲ್ಲರಿಗೂ ವಂದನೆಗಳು.

ಚಂದ್ರಹಾಸ ರೈ. ಬಿ.

ರಿಜಿಸ್ಟ್ರಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು
2017-20 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ
ಶ್ರೀ ಆರ್. ಪಿ. ನಾಯ್ಕ

ಸಾಂದೆ:

ಶ್ರೀ ಜೋಕಿಂ ಸ್ವಾಮಿ (ಅಲ್ವಾರಿಸ್)
ಶ್ರೀ ದಾಮೋದರ್ ಬಂಡಾರಕರ್
ಶ್ರೀ ಲಿಂಗಪ್ಪ ಗೌಡ
ಶ್ರೀ ಉಲ್ಲಾಸ್ ಲಕ್ಷ್ಮೀನಾರಾಯಣ (ಪ್ರಭು)
ಶ್ರೀ ಸುಮಂಗಲ ಸದಾನಂದ ನಾಯಕ
ಶ್ರೀ ನಾಗೇಶ್ ಅಣ್ಣೇಕರ್
ಶ್ರೀ ರಾಮ ಎ. ಮೇಸ್ತ
ಶ್ರೀ ಸಂತೋಷ್ ಮಹಾಲೆ
ಶ್ರೀಮತಿ ಶೀಲಾ ಭಂಡಾರ್ಕರ್
ಶ್ರೀ ಸಂತೋಷ್ ಶೆಣೈ
ಶ್ರೀ ಅಶೋಕ್ ಕುಮಾರ್ ಕುಂದಾಪುರ
ಶ್ರೀ ಲಕ್ಷ್ಮಣ ಪ್ರಭು ಕೆ.
ಶ್ರೀ ಮಾನ್ಯವೆಲ್ ಸ್ಪೀಫನ್ ರೋಡ್ರಿಗಸ್
ಶ್ರೀ ದಯಾನಂದ ಪಾಂಡು ಗೌಡ

ಅಧಿಕಾರಿ ವರ್ಗ
ನಿರ್ದೇಶಕಾಚೊ ಪ್ರತಿನಿಧಿ
ಶ್ರೀ ಮಲ್ಲಿಕಾರ್ಜುನ ಸ್ವಾಮಿ, ಬೆಂಗಳೂರು

ರಿಜಿಸ್ಟ್ರಾರ್
ಶ್ರೀ ಚಂದ್ರಹಾಸ ರೈ. ಬಿ.

ಅರ್ಥ ಸದಸ್ಯ
ಶ್ರೀ ರಾಜೇಶ್ ಜಿ.

ನಿವೃತ್ತಿ ಜೀವನಾಚೆ ಆನಂದ್

ನಿವೃತ್ತಿ ಜೀವನ ಶಾಪ ನಂಹಿ :

‘ಹೋ ತುಮ್ಮಾ ನಿವೃತ್ತಿ ಜಾಲ್ಲೆವೆ? ಆನಿ ವೇಳು ಕಾಡ್ಚೆ ಭಾರೀ ಕಷ್ಟ.’ ಅಶ್ಚಿ ಸಾಂಗ್ತಲೆ ಜನ ಆಮ್ಕೆಲೆ ಹೆಕಾಡೆ ತೆಕಾಡೆ ಮಸ್ತ್ ಆಸ್ತತಿ. ತಾಂಗೆಲೆ ಪ್ರಕಾರ ನಿವೃತ್ತಿ ಜೀವನ ಮಳ್ಳಾರಿ ಏಕ ಶಾಪು. ಜಾಲೆರಿ ಬದ ಪೊಳೊಚೆಕ ಗೆಲ್ಲೆರಿ ನಿವೃತ್ತಿ ಜೀವನ ಶಾಪು ನಂಹಿ, ತೇ ಏಕ ವರು. ವೇಳು ಕಶ್ಚಿ ಉಪಯೋಗು ಕೋರ್ಕಾ ಮೋಣು ಆಮ್ಕಾ ಕಳ್ಳಾರಿ ನಿವೃತ್ತಿ ಜೀವನಾಂತು ಆಮ್ಕಾ ಮಸ್ತ್ ಸಂತೋಷು ಮೆಳ್ತಾ. ಕಾಮಾಂತು ಆಸ್ತನಾ ಆಮ್ಕಿ ಕಿತ್ಲೆ ನಮೂನೇಚೆ ಮಾತ್ತೆ ಹುನ್ನಾಣೆರಿ ಆಶಿಲಿಂತಿ ಮೋಣು ಚಿಂತ್ಲಾರಿ ನಿವೃತ್ತಿ ಜೀವನ ಬದಚೆ ಏಕ ಸ್ವರ್ಗು ಮೋಣು ದಿಸ್ತಾ. ಆಮ್ಕಿ ಕಾಮಾಂತು ಆಸ್ತನಾ ಏಕ ದಿವಸು ರಜ ಘಾಲುಕ ಕಿತ್ಲೆ ತ್ರಾಸ ಜಾತ್ ಆಶಿಲೆ? ವಾರ್ಡಿಕ, ಮೂಂಜಿ, ಘರಾ ಒಕ್ಕಲ..... ಖಂಚಿ ಸಮಾರಂಭಾಕ ಆಮ್ಕಾ ಒಚ್ಚೂಕ ಭಾರೀ ಅಡ್ಡಿ ಜಾತ್ ಆಶಿಲೆ. ಆಮ್ಕೆಲೆ ಕಷ್ಟ ಲೆಕ್ತಲೇಂಕ್, ಮಿತ್ರ ಲೋಕಾಂಕ ಕಳ್ಳಾ ಆಶಿಲೆ. ತಶ್ಚಿ ಆಮ್ಕಿ ತಾಂಗೇಲಗಿ ನಿಷ್ಕುರ ಜಾಲ್ಲೆ. ಕಾಮ ಕೋರ್ಕಾನು ಕೋರ್ಕಾನು ಆಮ್ಕಿ ಚಿಂತೆಂತ್ ನಿವೃತ್ತಿ ಜಾಲ್ಲೆ. ನಿವೃತ್ತಿ ನಂತರ ಆಮ್ಕಿ ಸ್ವತಂತ್ರ. ಕೊಣಾಲೆ ವಾರ್ಡಿಕ, ಮೂಂಜಿ, ಘರಾ ಒಕ್ಕಲ... ಖಂಚಿ ಸಮಾರಂಭಾಕಯ್ ಆತ್ಮ ಆಮ್ಕಿ ಒಚ್ಚೂಕ ಸಮರ್ಥ. ಆಜಿ ಆಮ್ಕಾ ಬರ್ಪೂರ ಪುರುಸೊತ್ತು ಆಸ್ಸ. ಆತ್ಮ ಸಾಂಗ್ಯಾ-ನಿವೃತ್ತಿ ಜೀವನ ಶಾಪು ಕೇ, ನಂಹಿ ವರು?

ನಿವೃತ್ತಿ ಜೀವನ ಸುಖೀ ಜೀವನ :

ಕಾಮಾಂತು ಆಸ್ತನಾ ಕಾಮ ಕೋರ್‌ನು ಕೋರ್‌ನು ಪೂರೊ ಜಾತ್ತಾ ಆಶಿಲೆ. ಕಶ್ಮಿ ಪೊಟ್ಟಾ ಭೂಕ್ ಜಾಲ್ಲೆಲೇಕ ಖಾಣ ಜೆವಣ ಅಗತ್ಯಕೀ ತಶೀಚಿ ದಣು ಜಾಲ್ಲೆಲೆ ಮನಾಕ ಮನರಂಜನ ಅವಶ್ಯ. ಮನಾ ಮುಷಿ ಕತೀರ ವಾರ್ಡಿಕ, ಮೂಂಜಿ, ನಾಟಕ, ಸಿನೇಮ..... ಹಾಕ್ ಪೂರ ಪೊಚ್ಚಾ ಮೊಣು ದಿಸ್ತಾ ಆಶಿಲೆ. ಜಾಲೆರಿ ಕೋಣ್ಕೇ ಆಮ್ಗಲೆ ಹಾತು ಬಾಂದೂನ್ ಫಾಲ್ಲೆಲೆ ಅನುಭವ ಜಾತ್ತಾ ಆಶಿಲೆ. ನಿವೃತ್ತಿ ಜೀವನಾಂತು ಅಸ್ಸಲೆ ಕಷ್ಟ ನಾ. ಆಮ್ಮಿ ಸರ್ವತಂತ್ರ ಸ್ವತಂತ್ರ. ಮಾಕ್ ಜಾವುಕಾವೇ ಗೆಲ್ಲೋ, ನಾಂವೇ ಘರಾಂತೂ ಬಸ್ಲೊ. ಕೊಣಯ್ ಮಾಕ್ ನಿಮ್ಮಿತಲೆ ನಾತಿ. ಮಾಕ್ ಹಾಂವಂಚಿ ನಿಮ್ಮಿತಲೊ. ಅಸ್ಸಲೆ ಸ್ವತಂತ್ರ ಜೀವನ ಸ್ವರ್ಗ ನಂಹಿವೆ? ಇತ್ತೆ ಕಾಳ ದೂಸ್ತೆಲೆ ಮೂಳಾಂತು ಸೇವೆ ಕೋರ್‌ನು, ಹರ್ ಏಕ ವಿಷಯಾಕ ತಾಂಗಲೆ ಒಪ್ಪಿಗೆ ಘೇವ್ವಾಕ ಲೊಳ್ತರ್ ಆಶಿಲೆ ಹಾಂವ್, ಆಜಿ ಸುಖಿ ನಂಹಿವೆ?

ನಿವೃತ್ತಿ ನಂತರ ಕಾಮ ಕೊರ್ಚೆ ನಾಕ್ಯಾ :

ನಿವೃತ್ತಿ ಜಾತ್ತಚಿ ವೇಳೂ ವಚ್ಚನಾ ಮಳ್ಳಲೆ ವಿಚಾರು ಸಮ ನಂಹಿ. ಆಮ್ಮಿ ಖಂಚೆ ಖಂಚೆ ಕಾಮಾಂತು ಆಮ್ಮಾ ವಾಂಟೂನು ಗೆತ್ತ ಮಳ್ಳಲೆ ವಯರಿ ಹೇಂ ಅವಲಂಬಿತ ಜಾವ್ನು ಆಸ್ಸ. ಥೊಡೇ ಜನ ವೇಳು ಪೊಚ್ಚನಾ ಮೊಣು ನಿವೃತ್ತಿ ನಂತರಯ್ ವಾಪಾಸ ಕಾಮಾಕ ಸೇರ್‌ವತಾತಿ. ಹಾಜ್ಜೆ ಮಿತಿನ್ ತಾಂಕ ದುಡ್ಡು ಮೆಳೂ ಪೂರೊ. ಜಾಲೆರಿ ಇತ್ತೆ ಕಾಳ ಕಾಮ ಕೆಲ್ಲಲೆ ಪಾವ್ನಿವೆ? ಇತ್ತೆ ಕಾಳ ಕಾಮ ಕೆಲ್ಲಲೆ ಜೀವಾಕ ಆರಾಮ ನಾಕ್ಯವೇ? ರಾತಿ ಫಾಲ್ಲೆ ಘೋಳು ದುಡ್ಡು ಒಟ್ಟು ಕೋರ್‌ನು ಆಮ್ಗಲೆ ಆರೋಗ್ಯ ವಾಯ್ವ ಕೋರ್‌ನು ಘೇವ್ವಾವೇ?

ನಿವೃತ್ತಿ ಜೀವನಾಂತು ವೇಳು ಕಾಡೂಕ ವಿಂಗಡ ವಾಟ ಆಸ್ಸ :

ನಿವೃತ್ತಿ ಜೀವನಾಚೆ ವೇಳು ಕಾಡೂಕ ವಾಪಾಸ ಕಾಮಾಕ ಸೇರ್‌ವುಕ ಮೋಣು ನಾ. ತಾಜ್ಜೆ ಬದಲಾಕ ಕಿತ್ತೆಕೀ ವಿಂಗಡ್ ವಾಟ ಆಸ್ಸ. ಸಕಾಳೀ ಉಟಾನು ವಾಕಿಂಗ್ ಕೋರ್ ಯೆತ. ಹಾಜ್ಜೆ ಮಿತಿನ ಆಮ್ಮಾ ವ್ಯಾಯಾಮ ಮೆಳ್ತಾ. ಧೊರ ಆಶ್ತಿಲೆ ಆಂಗ ಸಪೂರ ಜಾತ್ತ. ಶುದ್ಧ ವಾರೆ ಆಮ್ಮ ಮೆಳ್ತಾ..... ಅಶ್ತಿ ಸಕಾಳೀ ವಾಕಿಂಗ್ ಕೆಲ್ಲಾರಿ ಆಮ್ಮಾ ಆರೋಗ್ಯ ಮೆಳ್ತಾ. ವಾಕಿಂಗ್ ನಾ ಮೋಣು ಜಾಲ್ಲರಿ ಯೋಗ ಕೋರ್‌ಯೆತ. ಯೋಗು ಕೆಲ್ಲಾರಿಯ್ ಆಮ್ಮಾ ಆರೋಗ್ಯ ಮೆಳ್ತಾ. ಸ್ವಸ್ಥ ದೇಹಾಂತು ಸ್ವಸ್ಥ ಮನ ಆಸ್ತಾ ಮಳ್ಳಲೇ ಉತ್ತರ ಆಸ್ಸ. ತಶ್ತಿ ವಾಕಿಂಗ್ ಏಕಯ್ ಯೋಗಾಮಿತಿನಿ ಆಮ್ಗೆಲೆ ಮನ ಸ್ವಸ್ಥ ಜಾತ್ತ. ಆಮ್ಮಾ ಆಶ್ಚೆ ಬಿ.ಪಿ. ತಸಲೆ ರೋಗು ಖಂಡಿತ ವೂಣೆ ಜಾತ್ತ.

ನಿವೃತ್ತಿ ಜೀವನಾಂತು ಮೆಳ್ಳಲೆ ಪುರುಸೋತ್ತು ಸದುಪಯೋಗ ಕೋರ್ತಾ :

ಕಾಮಾಂತು ಆಸ್ತನ ಆಮ್ಮಿ ಗಡಿಬಿಡೀರಿ ಘರ ಸೊಡ್ತಾ ಆಶ್ತಿಲೆ. ಬಾಯ್ಲೆನ ದಿಲ್ಲೆಲೆ ಬುತ್ತಿ ಘೇವುನು ಆಫೀಸಾಕ ವತ್ತಾ ಆಶ್ತಿಲೆ. ಆಮ್ಗೆಲೆ ಖಾತೀರ ಎಕ್ಕ ಸಕಾಳೀ ಉಟಾನು ರಾತ್ತಿ ಭಾರೀ ವೇಳು ಕೋರ್‌ನು ನಿದ್ದತ ಆಶ್ತಿಲಿ ಆಮ್ಗೆಲೆ ಬಾಯ್ಲೇಕ ಆಮ್ಮಿ ಕಾಂಯ್ ಪುಣೇ ಸಹಕಾರು ದಿಲ್ಲೆಲೆ ಆಸ್ಸಕಿ? ಖಂಡಿತ ನಾ. ಬಾಯ್ಲು ಮಾತ್ರ ಘೋಳ್ನು ಘೋಳ್ನು ಥಕ್ಕಿ. ವಯ್ ಆಮ್ಮಾ ತೆದನ ಪುರುಸೋತ್ತು ನಾ ಆಶ್ತಿಲೆ. ದೇವಾನ ಆತ್ತ ಆಮ್ಮಾ ಪುರುಸೋತ್ತು ದಿಲ್ಲಾನವೆ? ಸಕಾಳಿಚೆ ಥೊಡೆ ವೇಳು ತಿಕ್ಕ ಸಹಕಾರ ದೀವ್ಚಾಕ ಇತ್ಯಾಕ ಆಮ್ಮಿ ಮನ ಕೊರು ನಜ್ಜ? ಆಮ್ಮಿ ಸಹಕಾರ ದಿಲ್ಲಾರಿ ತಿಕ್ಕ ಕಿತ್ತೆ ಖುಷಿ ಜಾತ್ತಲೆ? ಕಸಲಯ್ ನಾ'ತ್ತಾರಿ ರಾಂದಯ್‌ಕಾಯಿ ಶಿಂದೂನ್ ದೀವುಚೆ, ಪತ್ರಡೆ ಪಾನ್ನಾಕ ಪೀಟ್ ನಾರೋಚೆ.... ಅಶ್ತಿ ಬಾಯ್ಲೆಕ ಥೊಡೇ ಪುಣೇ ಆಮ್ಮಿ ಸಹಕಾರು ದೀವಿಯೆತ್ ನವೆ? ಹೇಂ ಸಾನ್ ಕಾಮ ಮೋಣು ದಿಸುಪುರೊ. ಜಾಲೆರಿ ಆಮ್ಮಿ ಹೇಂ ಕಾಮ ಕೆಲ್ಲೇರಿ ತಿಕ್ಕ ಥೊಡೇಚೆ ಪುರುಸೋತ್ತು ಮೆಳ್ತಾ ಆನಿ ತೀಣೆ ವಿಂಗಡ್

ಹೋಡ್ ಕಾಮ ಕೊರೂಕ ತಿಕ್ಕ ಸಹಕಾರ್ ಜಾತ್ತ. ಆನೇಕ ವಿಷಯ ಕಸಲೆ ಮಳ್ಳಾರಿ ಆಮ್ಗೆಲೆ ಹೇಂ ಕಾಮಾ ಮಿತಿನಿ ಬಾಮ್ಮುಣ್ -ಬಾಯ್ಲೆಲೆ ಸಂಬಂಧ ಆನಿಕಯ್ ಆತ್ಮೀಯ ಜಾತ್ತ. ಕಾಮಾಂತು ಆಸ್ತನಾ ಕಿತ್ತೆಕೇ ಕಾಳ್ ಆಮ್ಮಿ ಬಾಯ್ಲ ಚೆರ್ಡುವಾಂಕ ಸೋಣು ದೂರ ದೂರ ಆಶ್ಶಿಲೆ. ನಿವೃತ್ತಿ ಜೀವನಾಂತು ಒಟ್ಟುಚಿ, ಸಂತೋಷಾನಿ, ಇತ್ಯಾಕ್ ದೀವಸು ಕಾಡು ನಜ್ಜ?

ನಿವೃತ್ತಿ ಜೀವನಾಂತು ಧಾವುಂಡುಬಲಿ ನಾ :

ಕಾಮಾಂತು ಆಸ್ತನ ಆಮ್ಮಿ ಸಮ ಪೇಪರ್ ವಾಜ್ಜಿಲ್ ನಾ. ವೇಳ್‌ಜಾತ್ತ ವೇಳ್‌ಜಾತ್ತ ಮೋಣು ಬರೀ ಧಾವುಂಡುಬಲಿ ಕೆಲ್ಲೆ. ಆಜಿ ಆಮ್ಮಾ ದೇವಾನ ಪುರುಸೋತ್ತು ದಿಲ್ಲಾ. ಪೇಪರ್ ಸಮ ವಾಜ್ಜುಯೇತ್ ನವೆ? ಕಂಚಯ್ ಕಾಣೆಯೇ ಬೂಕ, ಸಾಪ್ತಾಹಿಕ ವಾಜ್ಜುನ್ ವೇಳು ಕಾಡಿಯೇತ್ ನವೆ? ಸಾಹಿತ್ಯ ವಾಜ್ಜಿಲೆ ನಿಮಿತಿ ಆಮ್ಮಾ ಸಂತೋಷು ಮೆಳ್ತಾ. ಮನಾಕ ಶಾಂತಿ ಮೆಳ್ತಾ. ಬಿ.ಪಿ. ತಸಲೆ ರೋಗುಯ್ ಉಣೆ ಜಾತ್ತ.

ಜೀವನೋತ್ಸಾಹ ದಿವ್ವ ಕಾರ್ಯಕ್ರಮಾಕ ಒಚ್ಚಾ :

ಪೇಪರ ಮನ ದೀವುನು ವಾತ್ತನ ಆಮ್ಗೆಲೆ ಗಾಂವಾಂತು ಚೊಲ್ಚೆ ವೆಗಳೆ ವೆಗಳೆ ಸಮಾರಂಭು ಖೈಂ ಆನಿ ಕೆದಳ ಮೋಣು ಆಮ್ಮಾ ಕಳ್ತಾ. ಹೇಂ ವಿಷಯ ಆಮ್ಮಿ ಡೈರೀರಿ ಬೊರೋನು ಗೆಲ್ಲರಿ ಆಮ್ಮಾ ಮಸ್ತ ಉಪಯೋಗು ಆಸ್ಸ. ಆಮ್ಮಾ ಪುರುಸೋತ್ತು ಆಶಿಲ್ ವೇಳಾರಿ ಆಮ್ಮಿ ತೇಂ ಕಾರ್ಯಕ್ರಮಾಕ್ ವಚ್ಚೇತ್. ಧಾರ್ಮಿಕ, ಸಾಹಿತ್ಯಾಚಿ ಕಾರ್ಯಕ್ರಮು ಬರೇ ವೇಳು ಕಾಡ್ಚೆ ಕಾರ್ಯಕ್ರಮು ನಂಹಿ. ಥಂಯ್ ಗೆಲ್ಲೇರಿ ಆಮ್ಗೆಲೆ ಜ್ಞಾನ ವೃದ್ಧಿ ಜಾತ್ತ, ಜೀವನೋತ್ಸಾಹ ಚಡ ಜಾತ್ತ.

ವೃತ್ತಿ ಜಾಲ್ಲಾರಿತ್ತೆ? ಪ್ರವೃತ್ತಿಚೆ ಕಾಮ ಕೋರಯಾ :

ಜೀವನ ಏಕ ಕಲಾ. ವಾಂಚೆ ಏಕ ಕಲಾ. ಆಮ್ಕಾ ನಿವೃತ್ತಿ ಜಾಲ್ಲಾ ಮೊಣು ಸಲೆಯ್ ಕಾಮ ಕರ್ನ್ ನಾತ್ತಿಲೆ ಘರಾಂತೂ ಬಸ್ಲಾರಿ ಆಮ್ಮಿ ವಗ್ಗೀ ಮಾಂತಾರೆ ಜಾತ್ತಾತಿ. ನಿವೃತ್ತಿ ಜಾಲ್ಲೆ ಮೊಣು ಆಮ್ಮಿ ಮುಲ್ಲೇ ಬಸ್ತೆ ನಂಹಿ. ಆಮ್ಮಿ ಬರೇ ದಯೋವೃದ್ಧ ನಂಹಿ. ಜ್ಞಾನವೃದ್ಧಯ್ ಮೊಣು ದೂಸರೇಂಕ ದಾಕ್ಟೋಕ. ಆಮ್ಕಾ ಕಸಲೆ ವಿಷಯಾಚೆ ಮಾಹಿತಿ ಆಸ್ತ ತೇಂ ದೂಸರೇಂಕ ಸಾಂಗೊನು ನೀವ್ಕಾ. ಚೆರ್ಡುಂವಾಂಕ ಕಾಣೆ ಸಾಂಗ್ಲಾರಿ ಘರ್ಚೆ ಮಾತ್ರ ನಂಹಿ ವಟಾರಾಚೆ ಚೆರ್ಡುಂವಂಯ್ ಆಮ್ಕಾ ಸೊದ್ದೂನು ಯೆತ್ತಾತಿ. ತಾಂಕಾಯ್ ಖುಷಿ ಜಾತ್ತಾ. ಆಮ್ಕಾಯ್ ವೇಳು ವತ್ತಾ. ಚೆರ್ಡುಂವಾಂಲೆ ಒಟ್ಟು ಮೆಳ್ಳಾರಿ ಆಮ್ಮಿಯ್ ಚೆರ್ಡುಂವ್ ಜಾತ್ತಾತಿ. ಆಮ್ಗಲೆ ಜೀವನೋತ್ಸಾಹ ವಾಡ್ಡತಾ. ಕಶಿ ಮೆಳ್ಳಾರಿ ತಾಂಕಾ ಕಾಣೆ ಸಾಂಗ್ಲೆ ಕತೀರ ಆಮ್ಮಿಯ್ ಮಸ್ತ ವಾಚ್ಕಾ ಪಡ್ತಾ. ತೇಂ ದೆಕೊನು ಆಮ್ಮಿ ಸದ ಏಕ ನಂಹಿ ಏಕ ಕಾಮಾಂತು ಬುಡ್ಡೂನು ಆಸ್ತಾತಿ. ತಶಿ ಆಮ್ಗಲೆ ಪ್ರವೃತ್ತಿಚೆ ಕಾಮ ಕೋರ್ನು ಆಸ್ತನ ಆಮ್ಕಾ ನಿವೃತ್ತಿ ಜಾಲ್ಲಾ ಮೊಣೂ ಕಳ್ಳಾ.

ಅನಾಥ ಪ್ರಜ್ಞೆ ನಾಕ್ಕಾ :

ಪುಳೆ ಕಾಲಾಂತು ಅವಿಭಕ್ತ ಕುಟುಂಬ ಆಸ್ತನ ಪ್ರಾಯ ಜಾಲ್ಲಲೆ ಮನಿಷಾಂಕ ಕಿಂತ ನಾ ಆಶಿಲೆ. ಆಜಿ ತಶಿ ನೈ. ಚೆರ್ಡುಂವ ತಾಂಗೇಲಿತ್ಲ್ಯಾಕ್ ವಿದೇಶಾಂತು ಆಸ್ತಾತಿ, ಗಾಂವಾಂತು ಮಾಂತಾರೆ ಪೊಳೊಚೇಕ ಜನ ನಾತ್ತಿಲೆ ಕಷ್ಟಾರಿ ಜೀವನ ಕರ್ತಾತಿ. ಕಿತ್ಲೆಕೀ ಮ್ಹಾಲ್ಗಡೆ ಅನಾಥಾಶ್ರಮಾಂತು ಆನಿ ವೃದ್ಧಾಶ್ರಮಾಂತು ಜೀವನ ಕರ್ತರ್ ಆಸ್ತಾತಿ. ಆಯ್ಚೆ ದಿಸಾಂತು ಕಸಲ್ ಜಾಲ್ಲ ಮೆಳ್ಳಾರಿ ಮಸ್ತ ಕಾಳ ಆಮ್ಮಿ ವಾಂಚ್ಲಾರಿ, ಏಕ್ಲೋ ಜಾವ್ನು ವಾಂಚೆ ತಶಿ ಜಾತ್ತಾ. ಆಮ್ಕಾ ಅನಾಥಪ್ರಜ್ಞೆ ಆಯಿಲೆ ತಶಿ ಜಾತ್ತಾ.

ನಿವೃತ್ತಿ ಜಾಲ್ಲಾಮೊಣು ಭಿಂವಚೆ ಗರಜನಾ :

ಮಾಕ್ಕ ಪ್ರಾಯ ಜಾಲ್ಲೆ, ಹಾಂವ ನಿವೃತ್ತಿ ಜಾಲ್ಲೊ ಮೊಣು ಭಿಂವಚೆ ಗರಜನಾ. ಆಮ್ಗೆಲೆ ಪ್ರಾಯ ಏಕ ಸಂಖ್ಯಾ, ತಿತಲೇಚಿ. ಸಾನ ಪ್ರಾಯೆಂಚೆಕೆಯ್ ಸಮಸ್ಯೆ ಆಸ್ಸ. ತೇಂ ದೇಕೂನು ನಿವೃತ್ತಿ ಜಾಲ್ಲೆ ರಾತಾ ರಾತಿ ಆಮ್ಗೆಲೆ ಜೀವನ ಅಸ್ತವ್ಯಸ್ತ ಜಾಯ್ನಾ, ಜಾವ್ಚೆ ನಜ್ಜ. ಆಮ್ಗೆಲೆ ಪ್ರವೃತ್ತಿ ಕಸಲೆ ಆಶಿಲೆ ತೇಂ ಆಮ್ಚಿ ಮುಕಾರ್‌ಸೂನು ವೆಲ್ಲೇರಿ ಖಂಡಿತ ಆಮ್ಚಿ ಸದ ಸಾನ ಪ್ರಾಯೇಚೆ ಜಾವ್ನಾ ಆಸೂಯೇತ. ತೇಂ ದೇಕೂನು ನಿವೃತ್ತಿ ಜಾಲ್ಲಾರಿಯ್ ಆಮ್ಗೆಲೆ ಮನ ಘಟ್ಟಿ ಆಸೂಕಾ.

ಘರಾಂತೂ ಬೈಸುನಜ್ಜ :

ಘರಾಂತು ಯೆಕ್ಲೋಚಿ ಪಿಸ್ಸೊಲೆ ಬಸ್ಚೆ ನಂಹಿ. ಸಕಾಳೀ ಏಕಯ್ ಸಾಂಜೆ ಪುರುಸೋತ್ತು ಮೆಳ್ತನ ಏಕ್ ಪಂತ ಪೆಂಟಾ ಒಚ್ಚೊನು ಏವುಕಾ. ಚಾರಿ ಜನಾಕ್ ಮೇಳ್ಕಾ. ತಾಂಗೆಲಗಿ ಉಲ್ಲೊಕ. ಮನಾಂತು ಆಶಿಲೆ ದುಃಖ ಭಾಯಿರಿ ಘಾಲ್‌ಕಾ. ಆನಿ ಆನಂದ ಘೇವುಕಾ. ಮನಾಂತೂ ದವೋರ್ನು ಬಸ್ಲರಿ ಆಮ್ಚಾ ಹಾರ್ಟ್ ಫೇಲ್ ಜಾವ್‌ಚೆಕಯ್ ಪೂರೊ. ಸಾಂಗ್ತಾನವೆ - ಸಂತೋಷಾ ಖಬರ್ ವಾಂಟಿಲೆ ತಿತ್ಲೆ ಚಡ್ ಜಾತ್. ದುಃಖಾ ವಿಷಯು ವಾಂಟೂನು ಗೆತ್ತಿಲೆತಿತ್ಲೆ ಊಣೆ ಜಾತ್.

ಆಮ್ಚಿಯ್ ಕಾಮಕೋರ್ನ್ ದೂಸರೆಂಕಯ್ ಕಾಮ ಕೊರೂ ಸೋಡ್ಕಾ :

ಹೇಂ ಜಗತ್ಯಾಂತು ಹಾಂವ ಎಕ್ಲೋ ಮೊಣು ಲೆಕ್ಕೂಕ ನಜ್ಜ. ನುತ ಬಸ್ಲಾರಿ ಮಾತ್ರೆ ಸಗ್ಳೆ ವಾಯಿಟ ಜಾತ್. ನಾಕ್ ಜಾಲ್ಲೆ ಆಲೋಚನ ಆಮ್ಚಾ ಎತ್ತಾ. ಸಾಂಗ್ತಾನವೆ? ಖಾಲಿಮನ ಮಳ್ಳಲೆ ಏಕ ಭುತ್ತಾ ಬಂಗ್ಲೊ ಕಯ್. ತೇ ದೇಕೂನ್ ಕಸಲೆಯ್ ಕಾಮ ಕೋರ್‌ನು ಬಸ್ಲಾರಿ ಆಮ್ಚಾಯ್ ಚಾಂಗ್, ದೂಸರೆಯ್ ಆಮ್ಚಾ ಮರ್ಯಾದ ದಿತ್ತಾತಿ. ಥೊಡೇ ಜನಾಕ ತುಮ್ಮಿ ಪೊಳೂನು

ಸುಪುರೋ. ತಾಂಕಾ ಕಶೀ ಕಾಮನಾ. ದೂಸರೇಂಕಯ್ ಕಾಮ ಕೊರುಂಕ್
 ಲೋಣಾತಿ. ಆಫೀಸಾ ಒಚ್ಚೆ. ಕಾಮ ಕರ್ತಲೇಂಕ ಬಾಧ ದಿವ್ಚೆ. ತಾಂಗೆಲೇಗಿ
 ಸೂನು ಹರಟೆ ಮಾರಚೆ. ಹಾಜ್ಜೆ ಮಿತಿನಿ ತಾಂಕ ಕಿತ್ಲೆ ಕಷ್ಟ ಜಾತ್ತ
 ಸೂನು ಆಲೋಚನ ಕರ್ನಾತಿ. ತೋಂಡ ಸೋನು ಸಾಂಗೂ ಜಾಯ್ನು
 ಸೂನು ತಾನ್ನಿ ಮನಾಂತೂ ಆಮ್ಕಾ ಶಾಪು ಗಾಲ್ತಾತಿ. ಕಸ್ಸಲ್ ಏಕ ಮನೀಷ್
 ಯಿಬಾ! ಫಾಲ್ಲೆ ಫಾಲ್ಲೇರಿ ಏವ್ನು ಬೋಡ ಖಾತ್ತಾ ಮೋಣು. ಅಸಲೆ
 ಕಟನೇಕ ಆಮ್ಮಿ ಕಸಲೇಕ ಆಸ್ತದ ದೀವ್ಕಾ? ಆಮ್ಗಲೆ ಮರ್ಯಾದಿ, ಆಮ್ಗಲೆ
 ಕನಸ್ತಿಕಾ ಆಮ್ಕಾ ದವೋರ್ನು ಗೆವ್ಚಾಕ್ ಜಾಯ್ನಾವೆ?

ಮನಾಂತು ಖಿನ್ನತಾ ಎವ್ಚೇ ನಜ್ಜ :

ನಿವೃತ್ತಿ ಜಾವ್ನು ನುತ ಫರ್ ಕಡೆ ಬಸ್ಲಾರಿ ಆಮ್ಕಾ ಏಕ ನಮೂನೆ
 ಖಿನ್ನತಾ ಯೆತ್ತಾ. ಅಯ್ಯೋ ಹಾಂವ ಮೆಗೆಲೆ ಚೆರ್ಡುಂವಾಂಕ ಜಡ ಜಾಲ್ಲ್ಯಾ.
 ಮೆಗೆಲೆ ಮಿತಿನಿ ತಾಂಕಾ ಕಷ್ಟ ಜಾತ್ತಾ ಮೋಣು. ಆಸ್ಸಲೆ ಭಾವನಾ ಎವ್ಚೆಕ
 ನಜ್ಜ. ಆಮ್ಮಿಯ್ ಕುಟುಂಬಾ ಸದಸ್ಯಾಂಗಲೆ ಒಟ್ಟು ಮೇಳ್ನು ಕೋರ್ನು,
 ಕಾಸೂನು, ಉಲ್ಲೋನು ಆಸ್ಲಾರಿ ಆಮ್ಕಾ ಅಸಲೆ ಭಾವನ ಏನಾ. ಆನಿ
 ಆಮ್ಮಿ ಫರಾಚೆ ಹರ್ಯೇಕ ವಿಷಯಾಂತು ತೋಂಡ ಫಾಲೂ ಒಚ್ಚೊ
 ನಜ್ಜ. ಆಮ್ಗಲೇಗಿ ನಿಮ್ಮಿಲಾರಿ ಮಾತ್ರ ಆಮ್ಮಿ ಸಲಹೆ ದಿವ್ಕಾ. ಎನ್ನೋ
 ಮೋಣು ಇತ್ತ್ಯಾಕ್ ಒಚ್ಕಾ? ಇತ್ತ್ಯಾಕ್ ವಾಯಿಟ್ ಜಾವ್ಕಾ? ಆಮ್ಕಾ ಆಮ್ಮಿ
 ಕುಟುಂಬಾ ಮಳ್ಳಲೆ ಅಹಂ ನಾಕ್ಕಾ. ಫಲಪುಷ್ಟ ಆಶಿಲೆ ರೂಕು ಆಡ ಪಣವೆ?
 ಕುಟುಂಬಾ ಆಸ್ತೆ ವಿನಯು ಆಮ್ಕಾ ಇತ್ತ್ಯಾಕ್ ನಾ?

ನಿವೃತ್ತಿ ಜೀವನ ಆಮ್ಗಲೆ ಜೀವನಾಚೆ ಆನೇಕ ಮೇಟ

ತಾತ್ಪರ್ಯ ನಾತ್ರಾಂಗಲೆ ಒಟು ಮೇಳ್ನು ಖೇಳ್ಕಾ. ತೇ ಚೆರ್ಡುಂವಾಲೆ
 ಒಟು ಖೇಳ್ನು ಅಮ್ಮಿಯ್ ಚೆರ್ಡುಂವ ಜಾವ್ಕಾ. ಅಶಿ ಜಾಲಾರಿ ಆಮ್ಕಾ

ನಿವೃತ್ತಿ ಜೀವನ ಬೇಜಾರ ಜಾಯ್. ಬದಲಾಕ್ ಆನಂದ ಜಾತ್. ತಾನ್ನಿ ಹಾನ್ನಿ ಸಂತೋಷಾರಿ ಆಸ್ತತಿ. ಹಾಂವ್ ಮಾತ್ರ ಕಷ್ಟಾರಿ ಆಸ್ತ ಮೊಣು ಲೆಕ್ಕೂಕ ನಜ್ಜ. ದೂರ ಆಶಿಲೆ ಗುಡ್ಡೊ ಚಂದ್ ದಿಸ್ತ. ಲಾಗಿ ಗೆಲ್ಲೇರಿ ಮಾತ್ರ ಥಂಯ್ ಆಸುಚೆ ಪೋಂಡು, ಫಾತ್ಕೋರು ಆಮ್ಮಾ ದಿಸ್ತೆ. ಸಂಕಷ್ಟ ನಾತ್ತಿಲೊ ಮನೀಷು ಹೇಂ ಜಗತ್ಯಾಂತು ಕೋಣ ಆಸ್ತ? ಜೀವನ ಕಶ್ಚಿಯೆತ್ತಾ ತಶ್ಚಿ ಸ್ವೀಕಾರ ಕೋರ್ಕ. ಬಾಲ್ಯ ಜಾವ್ಣೊ, ಕೌಮಾರ್ಯ ಜಾವ್ಣೊ, ಯೌವ್ವನ ಜಾವ್ಣೊ, ವಾರ್ಧಕ್ಯ ಜಾವ್ಣೊ ಕಸಲೈ ಜಾವ್ಣೊ ಆಮ್ಮಿ ಆನಂದಾನಿ ಜೀವನ ಕೋರ್ಕ. ನಿವೃತ್ತಿ ಮ್ಹಳ್ಳಾರಿ ಆಮ್ಗಲೆ ಜೀವನಾಚೆ ಅನೇಕ ಮೇಟ-ಮಾಂತಾರ್ಪಣ ಶಾಪು ಮೊಣು ಲೆಕ್ಕೂಕ ನಜ್ಜ.

ದುಡ್ಡು ವಾಂಟೂನು ಹಾತು ಖಾಲಿ ಕೋರ್ನು ಬೈಸೂ ನಜ್ಜ :

ನಿವೃತ್ತಿ ಜಾವುಚೆ ವೇಳಾರಿ ಆಮ್ಮಾ ಥೊಡೆ ದುಡ್ಡು ಆಮ್ಗಲೆ ಸಂಸ್ಥೆ ದಿತ್ತಾ. ತೇಂ ದುಡ್ಡು ಚೆರ್ಡು ಬಾಳಾಂಕ್ ಪೂರ್ಣ ಜಾವುನು ವಾಂಟೂನು ಹಾತು ಖಾಲಿ ಕೋರ್ನು ಬಯಿಸುನಕಾತಿ. ಬ್ಯಾಂಕಾಂತು, ಪೋಸ್ಟ್ ಆಫೀಸಾಂತು, ಪಿ.ಸಿ.ಎಫಾಂತು ಕೇ ತೇಂ ದುಡ್ಡು ಡೆಪಾಸಿಟ್ (ಜಮಾ ಕೋರ್ನು) ದವರಾ. ಹುಷಾರ್ ನಾತ್ಲರಿ ಆಸ್ತತ್ರೇಕ ವೊಚ್ಚುಕಾ ಪಡ್ತಾ. ತಾಕ್ಕಾ ಮಸ್ತ್ ದುಡ್ಡು ಜಾವುಕ ಜಾತ್. ತೇಂ ದೆಕುನು ಆಮ್ಮಿ ಆಸ್ತತ್ರೇಕ್ ಅಡ್ಮಿಟ್ ಜಾಲ್ಲರಿ ಆಮ್ಮಾ ಖರ್ಚು ವಾಪಾಸ್ ಮೆಳ್ಳೆ ತಶ್ಚಿ ಮೆಡ್ಲೆಕ್ಲೆಮ್ ಇನ್ಸೂರೆನ್ಸ್ ಕೆಲ್ಲೇರಿ ಭಾರೀ ಬರೆ. ಮಾಲ್ಗಡೆ ಮನುಷ್ಯಾಲೇ ವಿವಿಧ ಸಂಘ ಸಂಸ್ಥೆ ಆಸ್ತ. ತಾಂತು ಆಮ್ಮಿ ಸದಸ್ಯ ಜಾಲ್ಲೇರಿ ಆಮ್ಮಾ ವೇಳು ಮಾತ್ರ ವೊಚ್ಚೆ ನಂಹಿ ಅನೇಕ ಮಹತ್ವಪೂರ್ಣ ಮಾಹಿತಿಯ್ ಮೆಳ್ತಾ. ತೇಂ ಸಂಘ ಸಂಸ್ಥೆಂತು ಆಮ್ಮಾ ಅನೇಕ ರೀತಿಚೆ ಉಪಯುಕ್ತ ಮಾಹಿತಿ ಮೆಳ್ತಾ. ಥಂಯ್ ಚೊಲ್ಚೆ ಖೇಳು ಆನಿ ವಿಂಗಡ್ ಕಾರ್ಯಕ್ರಮ ಆಮ್ಮಾ ಜೀವನಾಂತು ವಾಪಾಸ್ ಯೌವ್ವನ ಆನಿ ಬಾಲ್ಯ ದಿತ್ತಾ.

ವೃತ್ತಿ ಕಾಮಾಕ, ಪ್ರವೃತ್ತಿಕ ನಂಹಿ :

ಘರಾಂತು ಎಕ್ಲೋ ಬಸ್ವೆ ಬದಲಾಕ ಪರಗಾಂವಾಂಕಯ್ ಆಮ್ಮಿ
ವಾಸಾಕ ಒಚ್ಚೇತ. ಲಾಯಕ್ ಲಾಯಕ್ ಜಾಗೊ ಪಳಯ್ತನ ಮನಾಕ
ನಂದ ಜಾತ್ತಾ. ಪ್ರಕೃತಿ ರಮಣೀಯ ಆಶಿಲೆ ಜಾಗೊ ಮನಾಕ ಶಾಂತಿ
ತ್ತಾ.

, ಆಮ್ಮಿ ಆಮ್ಮಾ ಮನಾ ದಿಶಿಲೆ ವಿಷಯು ಪದ ಬೊರೊಯೇತ್, ಕಾಣಿ
ಬೊರೊಯೇತ್.... ಹಾಜ್ಜೆ ಮಿತಿನಿ ಮೆಳ್ಳೆ ಸಂತೋಷು ಲೇಕಮಿತಿ ನಾತ್ತಿಲೆ
ತ್ತೆ. ಆಮ್ಮಿ ವೃತ್ತಿದೊಕೂನು ನಿವೃತ್ತಿ ಜಾವ್ನು ಆಸೂಪೂರೋ. ಜಾಲೆರಿ
ವೃತ್ತಿ ದೊಕೂನು ನಿವೃತ್ತಿ ಜಾವ್ನೆ ನಜ್ಜ.

ರಚನಾತ್ಮಕ ಕಾಮಾಂತು ಮನ ದೀವ್ಕಾ :

ತಾಂಗೆಲೆ ಹಾಂಗೆಲೆ, ನಾಕ್ ಜಾಲ್ಲಲೆ ವಿಷಯು ಪಂಚಾದೀಕ ಕೋರ್ನು
ಬಸ್ಲಾರಿ ಆಮ್ಮಾ ಕಸಲೆ ಮೆಳ್ತಾ? ತಾಜ್ಜೆಕ್ಯೆ ರಚನಾತ್ಮಕ ಜಾಲ್ಲಲೆ ಕಾಮಾಂತು
ಆಮ್ಮಿ ಇತ್ಯಾಕ ಮನ ದಿವ್ವೇಕ್ ನಜ್ಜ?

ಆಮ್ಗಲೇಗಿ ಆಶ್ಚೆ ಕಲಾ, ಪ್ರತಿಭೆ ಪೊಳೋನು ದೂಸರೆ ಆಮ್ಮಾ ಮರ್ಯಾದಿ
ತ್ತಾತಿ ಮಳ್ಳಲೆ ವಿಷಯು ಆಮ್ಮಿ ಉಡ್‌ಗಾಸ್ ದವರ್ಕಾ. ಬರೀ ಪ್ರಾಯು
ಬಾಲ್ಯಾಮೊಣು ಆಮ್ಮಾ ಕೊಣಯ್ ಮರ್ಯಾದಿ ದೀನಾತಿ.

ಥೊಡೇ ಜನ ಆಮ್ಗಲೆ ಆಶ್ಚೆ ದುಡ್ಡು ಪೊಳೋನು ಮರ್ಯಾದ್ ದಿವಚೆ
ಪೂರೋತಿ. ಆಮ್ಗಲೇಗಿ ದುಡ್ಡು ನಾಂವೇ ಆಮ್ಮಿ ಕೋಯ್‌ರಾಕಯ್ ಕಡೇ.
ನಂ ದೆಕೂನು ಹಾಂವ್ ಸಾಂಗಿಲೆ- ಆಮ್ಗಲೆ ಆಶಿಲೆ ದುಡ್ಡು ಪೂರ ವಾಂಟೂನು
ನಾತು ಖಾಲಿ ಕೋರ್ನು ಬಸ್ಲಾರಿ ಆಮ್ಮಾ ಪಳಯ್‌ತಲೆ ಕೊಣಯ್‌ನಾತಿ.

ಆಮ್ಗಲೆ ಪಾಯ್ಕಾರೀ ಆಮ್ಮಿ ರಾಬ್ಬಾ :

ಆಯ್ಶ ಚಳ್ಳಾ ಮಳ್ಳಲೆ ಕೂಡ್ಲೆ ಆಮ್ಮಿ ಆರೋಗ್ಯ ಜಾವ್ನು ಆಸ್ಸತಿ, ನಿಶ್ಚಿಂತೇನ ಆಸ್ಸತಿ ಮೋಣು ಅರ್ಥು ನಂಹಿ. ಬಿ.ಪಿ., ಡಯಾಬಿಟೀಸ್, ಕಾನು ಆನಿ ದೊಳೇ ಸಮಸ್ಯಾ, ಹಾತು ಪಾಯ್ಕಾ ದೂಕಿ, ಗಾಂಟಿ ದೂಕಿ..... ಅಶ್ಚಿ ಮಸ್ತ ನಮೂನೇಚೆ ಅನಾರೋಗ್ಯ ಆಮ್ಕಾ ಎವ್ಚೇಕ್ ಫಾವ ಆಸ್ಸ. ಹಾಕ್ ಪೂರ ವಕ್ಕದ ನಾಕ್ಕವೆ?

ಕೆದನಾಯ್ ಜಾವ್ನ್ಯೊ - ತೋ ಮಾಕ್ ಪಳಯ್ತೊ, ಹೋ ಮಾಕ್ ಪಳಯ್ತೊ ಮಳ್ಳಲೆ ಭಾವನಾ ಆಮ್ಗಲಾಗಿ ಆಸೂನಜ್ಜ. ನಿವೃತ್ತಿ ಜಾಲ್ಲಾರಿತ್ತೆ? ಆಮ್ಗಲೆ ಪಾಯ್ಕಾರೀ ಆಮ್ಮಿ ರಾಬ್ಬಾ.

ಆಮ್ಗಲೇಗಿ ದುಡ್ಡು ಆಸ್ಸೆ? ಥೊಡೇ ಅಸೌಖ್ಯ ಜಾಲ್ಲಾರಿ ಡಾಕ್ಟಾಲೆ ಬಿಲ್ಲ್ ಆಮ್ಮಿ ದಿವ್ಯೇತ. ತಾಂಕಾ ಹಾಂಕಾ ಲಾಲ್ಲಿ ಫಾಲ್ಕಾ ಮೋಣುನಾ. ಆಮ್ಗಲೆ ಮಸ್ತ ನಿವೃತ್ತಿ ಜನಾಂಕ ಪಳಯ್ತನ ಬೇಜಾರ ಜಾತ್ತಾ. ಕಸಲೇಕ ಮಳ್ಳೇರಿ ತಾನ್ನಿ ಆಶಿಲೆ ದುಡ್ಡು ಪೂರ ಚೆರ್ಡು ಬಾಳಾಂಕ ವಾಂಟೂನು ಹಾತು ಖಾಲಿ ಕೋರ್ನು ಬಸ್ಲಾಂತಿ. ಏಕ ಖಾಂಕಿ ಆಯ್ಲಾರಿ, ಏಕ ಶೀಂಕಿ ಆಯ್ಲಾರಿ ಪಳಯಿತಲೊ ಕೋಣ ಆಸ್ಸೆ? ತಾಂಗಲೆ ಹಾತ್ತಾಂತು ದುಡ್ಡು ನಾತ್ತಿಲೆ “ವೈರೇ ಚೆರ್ಡಾ, ಡಾಕ್ಟಾಲಾಗಿ ವಚ್ಚಾ ಆಶಿಲೆ, ಥೊಡೇ ಪೈಶೆ ದಿತ್ತವೆ?” ಮೋಣು ನಿಮ್ಮುಚೆ ಕರುಣಾಜನಕ ಸ್ಥಿತಿ ಆಮ್ಕಾ ಕೆದನಾಯ್ ಎವ್ಚೆ ನಜ್ಜ. ತೇಂ ದೆಕೂನು ನಿವೃತ್ತಿ ಜೀವನ ಆನಂದಮಯ ಜಾವ್ಕಾವೆ? ಆಮ್ಗಲೆ ಜವಾಬ್ದಾರಿ ಆಮ್ಮಿ ಆಸ್ಸುಕ. ಶಾರೀರಿಕ ಜಾವ್ನ್ಯೊ ಆಮ್ಮಿ ಬಲ ಆಸ್ಕಾ. ಮಾನಸಿಕ ಜಾವ್ನ್ಯೊ ಬಲ ಆಸ್ಸುಕ. ಆನಿ ದುಡ್ಡಾ ವಿಷಯಾಂತ್ಯೊ ಆಮ್ಕಾ ಬಲ ಆಸ್ಸುಕ.

ನಿವೃತ್ತಿ ಜಾತ್ತಚಿ ವೇಳು ಒಚ್ಚನಾ ಮಣ್ಣೆ ಫಟ್ಟಿ :

ನಿವೃತ್ತಿ ಜಾಲ್ಲಾರಿ ಆಮ್ಕಾ ಕಾಮನಾ. ವೇಳು ಒಚ್ಚ ನಾ, ಆಮ್ಕಾ ನಿಶ್ಚೆಕ್ ಮಳ್ಳಲೆ ಫಟ್ಟಿ. ಆಮ್ಗಲೆ ರಾಜ್ಯಾಂತು, ರಾಷ್ಟ್ರಾಂತು, ವಿದೇಶಾಂತಾಯ್

ಹಾಲಗಡೆ ಮನ್‌ಷಾಂಗಲೆ ಸ್ಪರ್ಧೆಂತು ಏಕ ರಾಶಿ ಜನ ವಾಂಟುಗೆತ್ತಾತಿ. ಏಜ್ಜೆ ನಿಮಿತಿ ಕಸಲ್ ಮನಾವತ್ತಾ ಮಳ್ಳಾರಿ, ಪ್ರಾಯ ಜಾಲ್ಲಾ, ನಿವೃತ್ತಿ ಜಾಲ್ಲಾ ಮೊಣು ಲೆಕ್ಕೊನು ಘೆವ್ವೆ ಬರೇ ಆಮ್ಗಲೆ ಮಾನಸಿಕತಾ ಮೊಣು.

ನಿವೃತ್ತಿ ಜಾಲ್ಲಲೆ ಜನಾಲಗಿ ದುಡ್ಡು ಆಸ್ತತಾ :

ಆನೇಕ ವಿಷಯು. ನಿವೃತ್ತಿ ಜಾಲ್ಲಲೆ ಮನ್‌ಶಾ ಲಗಿ ದುಡ್ಡು ಆಸನಾ ಮಳ್ಳಲಯ್ ಸಮ ನಂಹಿ. ದುಡ್ಡು ಆಸ್ತತಾ, ಜಲರಿ ತೇಂ ದವೋರ್ನು ಘೆವ್ವೆ ಪದ್ಧಿ. ತಾಂಕ ಆಸ್ತುಕಾ. ಪಂಚ್ಚಾದಾಯಿ ವಾಂಟಲ್‌ವರಿ ಚೆಡ್ಕುಂವಾಂಕ ವಾಂಟ್ಲಾರಿ, ಗಾಂವ್ ಭರಿ ವಾಂಟ್ಲಾರಿ ನಿವೃತ್ತ ಜಾಲ್ಲಲೊ ವಾಟ್ವೇರಿ ಪಡ್ತಾ.

ಖಾಂವ್ ವಿಷಯಾಂತು ಜಾಗ್ರತ ಆಸ್ತುಕಾ :

ಖಾಣ ಜೆವಣಾ ವಿಷಯಾಂತೂಯ್ ಆಮ್ಮಿ ಮಸ್ತ ಜಾಗ್ರತ ಕೋರ್ಕು. ಫೈರ್ ರುಚಿ ದಿಸ್ತಾ ಮೊಣು ಮಳ್ಳಲೆ ಖಾಂವ್ ನಂಹಿ. ತೆಲ್ಲಾಚೆ ಖಾಣ, ಶಿಕ ತೀಕ ಖಾಣ, ಮಸ್ತ ಗೊಡಶೆ ಖಾಣ, ದೂರ ಕೆಲ್ಲಲೆ ತಿತಲೆ ಚಾಂಗ. ಖಾಂವ್ ಮೊಣು ದಿಸ್ತ ವಯ್, ಜಾಲೆರಿ ಆರೋಗ್ಯ ಏಕ್ ಪಂತ ವಾಯ್‌ಟ ಪಲ್ಲೆವೆ ಮಾಗಿರಿ ವಾಪಾಸ ಆಮ್ಮಾ ಆರೋಗ್ಯ ಮೇಳ್ತಾ. ಆಮ್ಗಲೆ ಜೀವನ ಲೀಂತು ಆಮ್ಮಿ ಬದಲಾವಣ್ ಕೋರ್ತಾ. ಬಕಾಸುರಶೆ ಖಾಂವ್ ನಂಹಿ. ಕಿತ್ತೆ ಖಾಂವ್ಕೀ ತಿತ್ತೇ ಖಾಂವ್ಕಾ. ಖಾಂವ್ ಖಾತೀರ್ ಆಮ್ಮಿ ವಾಂಚೆ ನಂಹಿ. ಪಂಚೂಕ್ ಜಾವ್ಕ ದಲೇಲೆ ತಿತ್ತೇ ಖಾಂವ್ಕಾ. ಸಮ ನೀದ ಕಾಡ್ತಾ. ಮನಾಂತು ಕಾರಾತ್ಮಕ ಚಿಂತನ ಕೋರ್ತಾ. ಆಧ್ಯಾತ್ಮಿಕ ಆಲೋಚನ ಕೋರ್ತಾ.

ನಿವೃತ್ತಿ ಜೀವನ ಕಶಿ ಆಸ್ತುಕ? ತೀರ್ಮಾನ ಆಮ್ಗಲೆ :

ಆಮ್ಗಲೆ ದೇಶಾಂತು ಚಾಲೀಸಾ ದಶಕಾಂತು ಆಮ್ಗಲೆ ಸರಾಸರಿ ಆಯುಷ್ಯ ೭೫ ಆನಿ ದೋನಿ ಆಶಿಲೆ. ಆಯ್ಜೆ ದೀಸಾಂತು ಸಾರಿ ಆನಿ ಪಾಂಚ

ಜಾವ್ನು ವೃದ್ಧಿ ಜಾಲ್ಲಾ. ಕಸಲೇಕ್ ವೃದ್ಧಿ ಜಾಲ್ಲಾ ಮಳ್ಳಾರಿ ತಾಕ್ಕಾ ಕಾರಣ - ಆಮ್ಗಲೆ ಆರೋಗ್ಯ, ನವೀನ ವಕ್ತದ, ಆಸ್ವತ್ತೇಂತು ಮೆಳ್ಚೆ ಆಧುನಿಕ್ ಸುವಿಧಾ ಹೇಂ ಪೂರ. ಸಾರ ವರ್ಸಾ ಮಾಗಿರಿ ಆಮ್ಮಾ ಕಾಮ ಆಸನ. ನಿವೃತ್ತಿವೇತನ ಪೂರಾ ಜನಾಂಕ್ ಮೇಳ್ತಾ. ತೇಂ ಮಿತಿನಿ ಆಮ್ಗಲೆ ನಿವೃತ್ತಿ ಜೀವನ ಕಶಿ ಆಸೂಕಾ ಮೊಣು ಆಮ್ಮಿ ತೀರ್ಮಾನ ಘೇವ್ತಾ.

ಮುಕಾರ್ಚೆ ಜೀವನ ಕಶಿ ಚೊಲೋಕಾ ಮಳ್ಳಲೆ ವಿಷಯು ನಿವೃತ್ತಿ ಜಾಲ್ಲಲೆ ಮನಷಾಂಕ ಸೊಳ್ಳಲೆ. ತಾನ್ನಿ ತಾಂಗಲೆ ಅಹಂಕಾರು ಸೋಣು ಚೆಡುರ್ ಬಾಳಾಂಗಲೆ ಸಂಗಾತ ಮೇಳ್ತು ಕೋರ್ತು ಆಸ್ಸುಯೇತ. ಅಶಿ ಆಸ್ಸುಚೆ ವೇಳಾರಿ ಥೊಡೇ ವೇಳು ಉತ್ತರಾಕ ಉತ್ತರ, ಮನಾಕ ಬೇಜಾರು ಜಾವ್ಚೆ ತಸ್ಸಲೆ ಉತ್ತರ ಆಯ್ಕೂಕಾ ಪಡ್ತಾ. ಜಾಲೆರಿ ಮಾಲಗಡೆ ಜಾವ್ನು ಆಮ್ಮಿ ತೇಂ ಉತ್ತರಾಕ ಕ್ಷಮಾ ದೀವ್ತಾ. ಕಶಿ ಮಳ್ಳಾರಿ ಕುಟುಂಬ ಆಮ್ಗಲೇಚಿ. ಕುಟುಂಬಾ ಸದಸ್ಯ ಆಮ್ಗಲೇಚಿ. ಆಮ್ಗಲೇಚಿ ಜಾಲ್ಲಲೆ ಪರಾಂತು ತಾಂಗಲಿಗಿ ಕಸಲೇಕ ಚರ್ಚ ಕೋರುಕ? ಲಡಾಯಿ ಮಾರೂಕ? ಆಮ್ಮಿ ಖಾವ್ಚೆ ವೇಳಾರಿ ಕಿತ್ತೇಕಿ ಪಂತ ಆಮ್ಗಲೆ ದಾಂತ ಆಮ್ಗಲೆ ಜಿಬ್ಬೇಕ ಚಾಬ್ತಾ. ಜಿಬ್ಬೇಕ ಭಾರೀ ಪ್ರಮಾಣೇ ದೂಕಿ ಜಾತ್ತ. ಜಲರಿ ಆಮ್ಮಿ ಆಮ್ಗಲೆ ದಾಂತಾಕ ಶಿಕ್ಷ ದಿತ್ತಾತಿವೆ? ನಾಂ ನಂಹಿವೆ? ಕಸಲೇಕ ಮಳ್ಳಾರಿ ಜೀಬಯ್ ಆಮ್ಗಲೆ. ದಾಂತೈ ಆಮ್ಗಲೆ. ತಶೀಚಿ ಮನಾಕ ದೂಕಿ ಕೆಲ್ಲಲೆ ಕುಟುಂಬಾ ಸದಸ್ಯಾಂಕ ಆಮ್ಮಿ ಕ್ಷಮಾ ದೀವ್ತಾ ಜಾತ್ತ. ಕಸಲೇಕ್ ಮಳ್ಳೇರಿ ತಾನ್ನಿಯ್ ಆಮ್ಗಲೆ ದೆಕೂನು.

ತೇಂ ಸೋಣು ತಾನ್ನಿ ತಶಿ ಮಳ್ಳೆ, ಹಾನ್ನಿ ಅಶಿ ಮಳ್ಳೆ ಮೊಣು ಘರ ಸೋಣು ವೊಚ್ಚೆ, ಆತ್ಮಹತ್ಯಾಕ ಪ್ರಯತ್ನ ಕೊರ್ಚೆ ಸಮ ನಂಹಿ. ಕಸಲೇಕ ಮಳ್ಳಾರಿ ಮಾಲಗಡೇನ ನಾತ್ತಿಲೆ ಕುಟುಂಬ, ಕುಟುಂಬ ನಂಹಿ. ದೂಕಿ ಕಿತ್ತೆ ಆಸ್ಲಾರಿಯ್ ಹಾಸೂನು ಜೀವನ ಕೋರ್ತಾ. ಅಂತರಂಗಾಂತು ಜ್ವಾಲಾಮುಖಿ ಭೋರ್ತು ಆಸ್ಲಾರಿಯ್ ಭೂದೇವಿ ಕಶಿ ಪಳಯಿತನ ಶಾಂತ ಜಾವ್ನು ದಿಸ್ತಕೇ ತಶೀಂಚಿ ಆಮ್ಮಿಯ್ ಶಾಂತ ಜಾವ್ನು ಆಸ್ಸುಕಾ. ಗುಲಾಬಿ ಪುಲ್ಲಾ ವೊಟ್ಟು

ಂಟೋ ಆಸ. ಉದಕಾ ಕಾರಂಜಿಂತು ಮಾತ್ತಿ ಆಸ್ತಾ. ಮೋಡ ಆನಿ
ಹಣ ಸೂರ್ಯ ಚಂದ್ರಾಂಕಯ್ ಉಪದ್ರ ದಿತ್ತಾ. ತಶೀಚಿ ನಿವೃತ್ತಿ
ವನಾಂತೂಯ್ ಆಮ್ಮಾ ಕುಟುಂಬೇಚೆ ಮಿತಿಣಿ ಥೊಡೇ ಕಷ್ಟ ಎವ್ಜೇ
ಪೂರೋ.... ಆಮ್ಮಿ ಸಹಿಸೂಕಾ. ಎವ್ಜೆ ಪೂರ ಎವ್ಜೊ ತೇಂ ದೇವಾಲೆ ದಯ
ವಾತ್ರ ಆಸ್ಸೊ ಮೊಣು ದೀಸು ಕಾಡ್ಕಾ. ಅಶ್ಚಿ ಜಾಲೆರಿ ಆಮ್ಗಲೆ ನಿವೃತ್ತಿ
ವನ ಆನಂದಮಯ ಜಾತ್ತಾ.

ನಿವೃತ್ತಿ ಜಾತ್ತರಿ ಆಮ್ಗಲೆ ಜೀವನ ಶೈಲಿ ಕಶಿ ಆಸ್ಸೂಕ ?

ಆಮ್ಮಿ ಸಾಮಾನ್ಯ 120 ವರಸ ವಾಂತಾತಿ ಕಂಹಿ. ತೇ ದೆಕೂನು ಸಾರಿ
ರಸ ನಂತರ ಆಮ್ಗಲೆ ಆನೇಕ ಜೀವನ. ಸರಕಾರ ಆಮ್ಮಾ ಸಾರ ವರಸಾರಿ
ನಿವೃತ್ತಿ ಕೊರಚೆ ಕಾರಣ - ಆಮ್ಮಿ ಆನಿ ಆನಿ ಮಾನಸಿಕ ಒತ್ತಡ ಘೆವಚೆ
ಜ್ಜ ಮೊಣು. ಕಿತ್ಲೆ ಕಾಳ ವಾಂಚಲೊ ಮ್ಹಳ್ಳಲೆಕಯ್ ಕಶಿ ವಾಂಚಲೊ
ಮ್ಹಳ್ಳಲೆ ಪ್ರಾಮುಖ್ಯ ಜಾತ್ತ. ಆಮ್ಮಾ ಜಾವ್ಕಾ - ಚಾಂಗ ಆಹಾರ, ಸಮ
ದ, ವ್ಯಾಯಾಮ ಆನಿ ಮಾನಸಿಕ ಸಂತುಲನ. ಜೆವಣ ಗೊತ್ತಾಶಿಲೇಕ್
ಗೋಗ ನಾ ಕಯ್. ಉಲ್ಲೋಚೇಕ್ ಗೊತ್ತಾಶಿಲೇಕ ಲಡಾಯಿ ನಾ ಕಯ್.
ಮ್ಹೀ ಅಶ್ಚೀ ಆಸ್ಸೂಕಾ.

ಸ್ವರ್ಗು ಖೈಂಕೀ ವಯಿರಿ ಮೋಡಾ ಭಿತ್ತರಿ ನಾ, ತೇಂ ಹಾಂಗಾ ಆಸ್ಸ.
ಪೈರೇ' ಮಳ್ಳಾರಿ ನರಕು. 'ಪಳೆನಾ' ಮಳ್ಳಾರಿ ಸ್ವರ್ಗು. ತೇಂ ದೆಕೂನು
ಕಡಾಕ ಪ್ರೀತಿ ಕೋರುಕಾ. ಅಹಂಕಾರ ಸೊಡುಯಾ, ನಿವೃತ್ತಿ ಜೀವನ
ರ್ಗ ಕೊರುಯಾ. ಕವಿವರ್ಯಾನ ಸಾಂಗಿಲೆ ವರಿ ಸರಸ ಜಾವ್ನು ಆಸ್ಲರಿ
ನನ, ವಿರಸ ಮಳ್ಳಲೆ ಮರಣ, ಸಮರಸಚಿ ಆಮ್ಗಲೆ ಜೀವನ. ಆಮ್ಮಿ
ಮರಸಾರಿ ಆಮ್ಗಲೆ ನಿವೃತ್ತಿ ಜೀವನ ಕಾಡುಯಾ.

ಜೀವನಾಂತು ಮಸ್ತ ಕಷ್ಟ ಎವ್ಜೇ ಪೂರೋ. ಸಮಸ್ಯೆ ಎವ್ಜೇ ಪೂರೋ.
ಕಾಳ್ಕ ಪೂರ ಉತ್ತರ ಸೊದ್ದೂನು ಬಸ್ಲಾರಿ ಪ್ರಶ್ನೇಚಿ ಬದಲ್ ಜಾವ್ಜೆ

ಪೂರೋ, ಸಮಸ್ಯೇಚೆ ಆನಿಕಯ್ ಹೋಡ ಜಾವ್ಣೆ ಪೂರೋ. ತೇಂ ದೆಕುನು ಜೀವನ ಕಶಿ ಎತ್ತಾ, ತಶಿ ಅನುಭವಿಸುಕಾ. ಜೀವನಾಚೆ ಹರ ಏಕ ಕ್ಷಣ ಆಮಿ ಆಸ್ತಾದನ ಕೋರುಕಾ.

ಜೀವನಾಂತು ಮುಕಾರ್ಸುನು ಒಚ್ಕಾ. ಬದಲಾವಣ ಸ್ವೀಕಾರ ಕೋರ್ಪಾ ಹಾಜ್ಜೆ ಮಿತಿನಿ ಆಮಿ ಶಕ್ತಿವಂತ ಜಾತ್ತಾತಿ. ಪರಿಪೂರ್ಣ ಜಾತ್ತಾತಿ. ಆಮ್ಗೇಲೆ ಜೀವನ ದೋನಿ ದಿಸಾಚೆ. ಹಾಸೂನು ಕಾಡುಯಾ. ಹಾಸೊ ಮಳ್ಳಾರಿ ವಿದ್ಯುತ್. ಜೀವನ ಬೇಟರಿ. ಹಾಸ್ತನ ಬ್ಯಾಟರಿ ಚಾರ್ಜ್ ಜಾತ್ತ ಆನಿ ಏಕ ಚಂದ ದಿವಸು ಆಮ್ಗೇಲೆ ಮುಕಾರಿ ಆಸ್ತ. ಧನಾತ್ಮಕ ಚಿಂತನ ಆಸ್ತನ ಆಮಿ ಕೆದಳಾಯ್ ಎಕ್ಲೆ ಜಾಯ್ನಾತಿ.

ನಿವೃತ್ತಿ ಜಾಲ್ಲಾ ಮಳ್ಳಾರಿ ಸೊಲ್ವಲಾ ಮ್ಹೊಣು ನಂಹಿ :

ನಿವೃತ್ತಿ ಜಾಲ್ಲೆ ಮ್ಹೊಣು ಬೇಜಾರು ನಾಕ್ಯಾ. ನಿವೃತ್ತಿ ಜಾಲ್ಲಾ ವೈ. ತೇಂ ಸಹಜ ಕ್ರಿಯಾ. ನಿವೃತ್ತಿ ಮ್ಹಳ್ಳಾರಿ ಸೊಲ್ವಲಾ ಮ್ಹೊಣು ನಂಹಿ. ರಿಟೈರ್ಡ್ ವಯ್. ಜಾಲಾರಿ ಆಮಿ ನಾಟ್ ಟಯರ್ಡ್ ಮ್ಹೊಣು ಸಾಬೀತ ಕೋರ್ಪಾ ನಿವೃತ್ತಿ ನಂತರ ಖಿನ್ನತ ಆಸೂ ನಜ್ಜ. ಆತ್ಮವಿಶ್ವಾಸು ಮಸ್ತ್ ಆಸ್ಸೂಕ. ಹಾಂವ್ ಮಾಂತಾರೊ ಜಾಲ್ಲೊ.... ಮೆಜ್ಜೆನ ಕಸಲೆಯ್ ಕೊರೊ ಜಾಯ್ನಾ ಮ್ಹಳ್ಳಲೆ ಚಿಂತನ್ ದೊಕುನು ಭಾಯಿರಿ ಯೇವ್ಕಾ. ಕಂಚೆ ವಿಷಯು ಆಮ್ಕಾ ಆಜಿತಾಯಿ ಸಾರಿ ವರಸತಾಯ್ ಕೊರೊ ಜಾಯ್ನಿಕೇ ತೇಂ ಕೊರೊಕ ಆಜಿ ಆಮ್ಕಾ ಅವಕಾಶು ಆಯ್ಲಾ ಮ್ಹೊಣು ಲೆಕ್ಕೂಕಾ. ಸತ್ಸಂಗ, ಧಾರ್ಮಿಕ, ಉಪನ್ಯಾಸ ಸಾಂಸ್ಕೃತಿಕ, ಸಾಮಾಜಿಕ ಸಭ ಸಮಾರಂಭಾಂತು ಆಮಿ ವಾಂಟು ಘೇವ್ಕಾ.

ಪ್ರೇಕ್ಷಣೀಯ ಜಾಗೇಕ ಭೇಟಿ ದಿವ್ಕಾ, ಬೂಕ ವಾಜ್ಜೂಕ, ಜೀವನ ಸಾರ್ಥಕ ಕೋರ್ಪು ಘೇವ್ಕಾ, ಸ್ವಾವಲಂಬಿ ಜಾವ್ಕಾ, ಟೀವಿ ಪೊಳೋಕ ಪೇಪರ್ ವಾಜ್ಜೂಕ. ಸಮಾಜ ಸೇವೆ ಕೋರುಕಾ. ಸಾನ್ನಾಂಕ ಮ್ಹಾಲಗಡ ಜಾವ್ನ್ ವಾಟ ದಾಕ್ಟೋಕ.

ನೇಳ್ ಆಸ್ಲಾರಿ ತೋಟ್ ಕರಾ. ಪೂರ ಕಾಮ ಕೋರು ಜಾಯ್ನಾ
ಅಡ್ಡಿನಾ. ಜಾವ್ಣೆ ಸಾನ್ನ ಸಾನ್ನ ಕಾಮ ಕೋರು ಕುಟುಂಬಾಕ್
ವ್ ಕರಾ. ಆಮ್ಮಾ ಸಂಯಮ್ ಜಾವ್ಣಾ, ಆಮ್ಮಿ ಸಹಕಾರು ದೀವ್ಣಾ,
ನಾಳ್ವೇಚೆ ಮನ ಆಮ್ಮಾ ಆಸ್ಸೂಕಾ.

ಜೀವನ ಆನಂದಮಯ ಕೋರುಯಾ

ನಿವೃತ್ತಿ ಜೀವನ ಆನಂದಮಯ ಜಾವ್ಣಾ ಜಾಲೆರಿ ಕೆಲವು ಸೂತ್ರ ಆಸ್ಸಚಿ.
ಪಾಲನ ಕೆಲ್ಲೇರಿ ಖಂಡಿತ ಆಮ್ಗಲೆ ನಿವೃತ್ತಿ ಜೀವನ ಆನಂದಮಯ
ವ್.

ಘರಾ ಭಿತ್ತರೀ ಬೊಶ್ಚೆ ಬದಲಾಕ ಘರಾ ಭಾಯಿರಿ ವಾಕಿಂಗಾಕ್ ಪೊಚ್ಚಾ.
ಏಕಯ್ ಸಾಂಜೇರಿ ಪಾರ್ಕ್, ಪುಲ್ಲಾ ತೋಟಾಲಾಗಿ ವಾಕಿಂಗ್
ಆಮ್ಮಾ ಪರಿಶುದ್ಧ ವಾರೆ ಮೆಳ್ತಾ. ಸೂರ್ಯಾಲೆ ಉದಯ ಜಾತ್ತಚಿ
ಯ್ ಪುಣೀ ತೇಲ ಲಾವ್ಣು. ಸೂರ್ಯಾಲೆ ಕಿರಣಾಕ ಆಂಗ ದಾಕ್ಟೋನು
ಗಿರಿ ನಾಲ್ಲಾರಿ ಆರೋಗ್ಯಾಕ ಚಾಂಗ. ಭಾಯಿರಿ ಭೋಂವ್ಚೆ ವತ್ತನ ಏಕ
ಘರಾಚೇ ಉದ್ದಾಕ ಹಾತ್ತಾಂತು ಧೊರ್ಟೆ ಬರೆ. ಹಾಜ್ಜೆ ನಿಮಿತಿ ತೋಂಡ
ಆಮ್ಮಿ ರಾಬ್ಬೋಯೇತ. ತಾನಿ ಜಾಲ್ಲಾರಿ ಮಾತ್ರ ಉದ್ದಾಕ ಪಿವ್ಚೆ ನಂಹಿ.
ವಳಿ ಉದ್ದಾಕ್ ಪಿವ್ಚೆ ಆರೋಗ್ಯಾಕ ಚಾಂಗ.

ಆರೋಗ್ಯಾಕ ಸರಳ ವ್ಯಾಯಾಮ ಕೋರ್ಪಾ :

ಆಮ್ಮಿ ಖಾವ್ಣು ಜೇವ್ಣು ಘರ್ದಡೇ ಬಸ್ಲಾರಿ, ಆಂಗ ವಾಡ್ತಾ. ಧೊಡೇ
ಕಾಮ ಕೋರ್ಪಾ. ಮಧ್ಯೆ ಮಧ್ಯೆ ಸರಳ ಯೋಗ ಕೊರ್ಟೆ ಬರೆ. ಹಾಜ್ಜೆ
ಮಸ್ತ ಮಸ್ತ ಆಸನ ಕೋರ್ಪಾ ಮೊಣು ನಂಹಿ. ಸರಳ ಆಶಿಲೆ ಹಾತು
ವ್ವಾಚೆ, ಪಾಯು ಘುಂವ್ವಾಚೆ, ಮಾತ್ತೆ ಘುಂವ್ವಾಚೆ, ದೀರ್ಘ ಶ್ವಾಸು
... ಅಶ್ಚಿ ಮಸ್ತ ರೀತಿಚೆ ವ್ಯಾಯಾಮ್ ಏಕಯ್ ಯೋಗು ಆಮ್ಮಿ

ಕೆಲ್ಲೇರಿ ಆಮ್ಮಾ ಆರೋಗ್ಯ ಮೆಳ್ತಾ. ಆಮ್ಗೆಲೆ ಖಾಣ ಜೆವ್ಣಾ ಬಗ್ಗೆ ಪಯ್ಲೆ ಬರೆಯ್ಲಾ. ತೇಂ ದೇಕೂನು ವಾಪಾಸ ಸಾಂಗನಾ. ಸ್ವಚ್ಛತಾಕ ಆಮ್ಮಿ ಮಸ್ತ ಗಮನ ದೀವ್ತಾ. ಸಕಾಳಿ, ಸಾಂಜೆ ಹಾತು ಪಾಯ್ ಧೂವ್ತಾ, ಸದ ನಾವ್ತಾ, ಉಂಬಳೆಲೆ ವಸ್ತ್ರ ನೆಸುಕಾ. ಆಸಕ್ತಿ ಆಶಿಲೆ ಕಾಮ ಕೋರುಕಾ. ಕೊಣಾಲೆಯ್ ವತ್ತಾಯಾಕ ಕಾಮ ಕೊರ್ಟೆ ನಂಹಿ. ಆಮ್ಮಾ ಆಸಕ್ತಿ ಆಶಿಲೆ ಕಾಮ ಕೋರ್ಟಾ. ಮೆಶಿನಾ ಮಣ್ಣೆ ಕಾಮ ಕೋರ್ಟು ರಾಬ್ಬಾ ಮೊಣು ಹಾಜ್ಜೆ ಅರ್ಥು ನಂಹಿ. ತಾತ್ತಾವಳಿ ವಿರಾಮುಯ್ ಘೇವ್ತಾ. ದಿಸಾ ಥೊಡೇ ವೇಳು ಮೌನ ಜಾವ್ನು ಆಸ್ತಾ. ದೋಳೊ ಧಾಂಪೂನು ನುತ ಬಸ್ಲಾರಿ ಪೂರೊ. ಮನಾಕ ಕಸಲ್ ಕೀ ನಮೂನೆಚೆ ಖುಷಿ ಮೆಳ್ತಾ.

ಆಮ್ಮಿ ಧನಾತ್ಮಕ ಚಿಂತನ ಕೋರ್ಟಾ :

ಪ್ರಾಯ ಜಾಲ್ಲಾರಿತ್ತೆ? ಹಾಂವ ಕರೀನ, ಮಾಕ್ಕಾ ಸಾಮರ್ಥ್ಯ ಆಸ್ಸ ಮಳ್ಳಲೆ ಆತ್ಮವಿಶ್ವಾಸು ಆಮ್ಮಾ ಆಸ್ಸುಕಾ. ಜೀವನ ಏಕ ಕಲಾ. ತೇಂ ದೇಕೂನು ಆಮ್ಮಿ ನಿವೃತ್ತಿ ಜಾಲ್ಲಾರೀಯ್ ದೂಸರೇಂಕ ಆದರ್ಶ ಜಾವ್ನು ಆಮ್ಗೆಲೆ ಜೀವನ ಕೋರ್ಟಾ. ಘರ ಸೋಣು ಒಚ್ಚೆ, ಆತ್ಮಹತ್ಯೆ ವಿಚಾರು.... ಅಸ್ಸಲೆ ಋಣಾತ್ಮಕ ಚಿಂತನ ಆಮ್ಗೆಲೆ ಮನಾಂತು ಎವ್ವೇಕ ನಜ್ಜ. ಸದ ಧನಾತ್ಮಕ ಚಿಂತನೆ ಕೋರ್ಟಾ. ಏಕ್ ಉತ್ತರ್ ಆಸ್ಸ - ಧನಾತ್ಮಕ್ ಚಿಂತನೆ ಕರ್ತಲ್ಯಾಂಕ ವಿಷ ಜೀವ್ತಿ ಮಾರ್ನಾ, ಋಣಾತ್ಮಕ ಚಿಂತನೆ ಕರ್ತಲ್ಯಾಂಕ ಕಂಚೆ ವಕ್ಕದ್ಲೆ ವಾಂಚಯ್ನಾ ಮೊಣು. ಹೇಂ ಉತ್ತರ ಧನಾತ್ಮಕ ಚಿಂತನ ಕೋರ್ಟಾ ಮೊಣು ಸಾಂಗತಾ.

ಪ್ರಾಯ ಜಾತ್ತಚಿ ಕಸಲೆ ಕಾಮ ಕೋರ್ಟಾ? ಕಶಿ ಕೋರ್ಟಾ?

ಸಾರ ವರಸಾನಂತರ ಪೂರ ನಮೂನೆ ಕಾಮ ಕೊರೂಕ ಆಮ್ಮಾ ಜಾಯ್ನಾ ಮಳ್ಳಲೆ ವಿಚಾರು ಸತ್ಯ. ತೇಂ ದೇಕೂನು ಆಮ್ಮಿ ಕಸಲೆ ನಮೂನೆ

ಮ ಕೋರ್ಟ್ ಕಸಲೆ ನಮೂನೆ ಕಾಮ ಕೊರೂ ನಜ್ಜ ಮಳ್ಳಲೆ ಜ್ಞಾನ
ಮ್ಯಾ ಆಸ್ತಾ. ಮಸ್ತ ಮೇಟ ಚೊಡೂಕ ಒಚ್ಚೂ ನಜ್ಜ. ಸ್ವಲ್ಪ ಮೇಟ ಚೊಡ್ಡೆ
ಲರಿಯ್ ಪಟ್ಟಿ ಧೋರ್ನ್ ಚೋಡ್‌ಕಾ. ಎಕ್ಕ್ ಪಂತ ಪಾಯ್ಯಾ ಬೋಟ
ಪೋಡ್ಡೆ ತಶ್ಚಿ ಬಗ್‌ಸೂಚೆ ನಜ್ಜ. ಫಾಟಿ ಬೇಂಡ ಮೊಡತಲೆ. ಮಾತ್ತೆ ಫಕ್ತನೆ
ಕೊಂವ್ಡಾನಕಾತಿ. ಹಳೂ ಘಂವ್ಡಾಯಾತಿ. ಚಡ್ಡಿ, ಪ್ಯಾಂಟ್ ಫಾಲ್ತನಾ
ರಾಬ್ಬೂನು ಫಾಲ್ತೆ ನಜ್ಜ. ಬಯ್‌ಸೂನು ಆರಾಮಾರಿ ಫಾಲ್‌ಕಾ. ರಾಬ್ಬೂನು
ಸಾಲ್ತಾರಿ ಆಮ್ಮಿ ಸಕಲ ಪೊಡೂಕ್ ಫಾವ ಆಸ್ತ. ಪಳ್ಳಾರಿ, ಆಮ್ಗಲೆ ಹಾಡ್ಡ
ಟ್ಟಿನಾ ದೆಕೊನು ಹಾಡ ಮೋಣು ಒತ್ತಲೆ, ಎಕಯ್ ಪುಡ್ಡಿ ಜಾತ್ತಲೆ. ನಿದ್ವಾ
ಕೊಕೊನು ಉಟಾಯ್ತನ ಏಕ್‌ದಂ ಉಟಾಚೆ ನಜ್ಜ. ಥೊಡೇ ವೇಳು ಜಾತ್ತಚೆ
ಉಟಾಕಾ. ತೋಂಡ ವಯ್‌ರಿ ಆಶ್ಚೆ ತಶ್ಚಿ ಉಟಾಚೆ ನಜ್ಜ. ಬರ್‌ಸೋರ್ನ್
ಉಟಾಕ, ಎಕಯ್ ಧಾವೆ ನಾವೆ ಉಜ್ಜೆ ದಿಕ್ಕಾಕ ಘೂವ್ನ್ ಉಟಾಕ. ಪ್ರಾಯ
ಸಾಲ್ತಾ ದೆಕೊನು ಮಸ್ತ ಜಡ ಉಬಾರೂಕ ಒಚ್ಚೂ ನಜ್ಜ. ಕೂರ್ತು ಬಗ್ಸೂನು
ಜಡ ಉಬಾರ್ಚೆ ಬದಲಾಕ ದಿಂಬೀರಿ ಬೈಸೂನು ಜಡ (ಮಸ್ತ ಜಡ ನಾಕ್ಕಾ)
ಉಬಾರ್ಕಾ.

ಏನಾಕ ಕಾಮ ದೀವ್ಕಾ :

ಸಾಟಿ ವರಸ ಜಾತ್ತಚೆ ಕೆಲವು ಅಸೌಖ್ಯ ಆಮ್ಕಾ ಸೊದ್ದೂನು ಎತ್ತಾ.
ಆಮ್ಗಲೆ ಹಾಡ ಮೊವು ಜಾತ್ತಾ. ಫಕ್ತನೆ ಆಮ್ಮಿ ಪಳ್ಳಾರಿ ಹಾಡ ಮೊಡೂ
ಗೊರೊ. ಪ್ರಾಯ ಜಾಲ್ಲೆ ತಶ್ಚಿ ಆಮ್ಕಾ ಉಡಗಾಸು ಊಣೆ ಜಾವ್ಚೆ ಸಹಜ.
ಏಂ ದೆಕೊನು ಥೊಡೇ ಥೊಡೇ ವಾಚ್ಚೆ ಹವ್ಯಾಸು ಕೋರ್ಕ. ಮೌನ ಬೈಸೂನು
ಥೊಡೇ ವಿಚಾರು ಆಲೋಚನ ಕೊರ್ಕಾ. ಉಡಗಾಸು ಕೊರ್ಚೆ ಪ್ರಯತ್ನ ಕೋರ್ಕ.
ಏನಾಂಕ ಕಾಂಯ್ ಪುಣೀ ಕಾಮ ದೀವ್ಕಾ. ನಾ ಜಾಲೆರಿ ಒತ್ತಾ ಒತ್ತಾ
ಏನಾಕ ಕಸಲೆಯ್ ಉಡಗಾಸ ಆಸನ ನತ್ತಿಲೆ ಸ್ಥಿತೀಕ ಆಮ್ಮಿ ಪಾವುಚೆ
ಪುರೋತಿ.

ಹಾಜ್ಜೆ ಅರ್ಥು ಮನಾಕ ಮಸ್ತ ಕಾಮ ದೀವ್ಕಾ ಮೊಣು ನಂಹಿ. ಮಧ್ಯೆ ಮಧ್ಯೆ ಆಮ್ಗೆಲೆ ಮನ ಪ್ರಪುಲ್ಲ ಜಾವ್ಚೆಕ ಆಮ್ಗೆ ಅವಕಾಶ ದೀವ್ಕಾ. ತೇಂ ಕಶ್ಚಿ ಮಳ್ಳಾರಿ ಖೈಂ ಸೌಂದರ್ಯ ಆಸ್ಸ ಧೈಂ ಆಮ್ಗೆ ಒಚ್ಚೊನು ಸೌಂದರ್ಯ ಆಸ್ವಾದನ ಕೋರುಕಾ. ಸಮುದ್ರಾ ಬದಿ ಒಚ್ಚೊನು ಥೊಡೇ ವೇಳು ಬೈಸೂಕಾ. ತೈಂ ಸಮುದ್ರಾ ಪಾಳ ಪೊಳೊಕಾ. ಕಿತ್ತೆ ಖುಷಿ ಜಾತ್ತ ಮನಾಂಕ. ತಶೀಂಚಿ ಪಾರ್ಕಾಕ ಒಚ್ಚೊಕಾ. ಥಂಚೆ ವಿಧವಿಧ ಪೂಲ, ಪಕ್ಷಿಚೆ ಗಾನ ಪೂರ ಆಯ್ಕತನ ಮನಾಂಕ ಭಾರೀ ಖುಷಿ ಮೆಳ್ತಾ. ಕಾಣಿಯೇ ಬೂಕ್ ವಾಜ್ಲಾರಿ ಮನಾಕ ಸಂತೋಷು ಜಾತ್ತ. ಆನೇಕ ವಿಷಯು ಕಸಲ್ ಮಳ್ಳಾರಿ ಕೆದಳ ಖಂಚೆ ಕಾಮ ಕೋರ್ಕಾ ಮೊಣು ಆಮ್ಕಾ ಗೊತ್ತಾಸ್ಕಾ. ಖಂಚೆ ಕಾಮ ಕೂಡ್ಲೆ ಕೋರುಕಾ? ಖಂಚೆ ಕಾಮಾಕ ಆನಕಯ್ ವೇಳು ಆಸ್ಸ? ಮಳ್ಳಲೆ ಮಾಹಿತಿ ಆಮ್ಕಾ ಆಸ್ಕಾ.

ಆಮ್ಕಾ ಆಶ್ಚೆ ಸುವಿಧಾ :

ಸರಕಾರಾನ ಸಾಠ ವರಸ ಜಾಲ್ಲಲೆ ಮಾಲಗಡೇಂಕ ದಿವ್ಚೆ ಸುವಿಧಾ ಆಮ್ಕಾ ಗೊತ್ತಾಸೂಕ. ರೈಲ್ವೇಚೆ ಆಮ್ಕಾ ಟಿಕೆಟಾ ದುಡ್ವಾಂತು 40% ರಿಯಾಯತಿ ದಿತ್ತಾತಿ. ತಶೀಚಿ 58 ವರಸ ಜಾಲ್ಲಲೆ ಬಾಯಿಲ ಮನೀಷಾಂಕ 50% ರಿಯಾಯತಿ ದಿತ್ತಾತಿ. ಬ್ಯಾಂಕಾಂತು ಪೋಸ್ಟಾಫೀಸಾಂತು ಆಮ್ಗೆ ದವೊರ್ಚೆ ಡೆಪಾಸಿಟಾಕ ವಾಡಿ ಚಡ ದಿತ್ತಾತಿ. ಬಸ್ಸಾರಿ ಆಮ್ಕಾ ಸೀಟ ವೆಗಳೇ ರಿಸರ್ವ್ ಕೋರ್ನ್ ದವರ್ತಾತಿ. ಹಾಜ್ಜೆ ಪೂರ ವಿಚಾರು ಆಮ್ಕಾ ಗೊತ್ತಾಸೂಕ ಆನಿ ಆಮ್ಗೆ ಹೇಂ ಸುವಿಧಾಚೆ ಫಾಯ್ದೊ ಘೇವ್ಕಾ.

ಆಮ್ಗೆ ಬದಲ್ ಜಾವ್ಕಾ :

ಆಮ್ಗೆ ಆನಂದಾನಿ ಆಸೂಕಾವೆ? ಆಮ್ಗೆ ಬದಲ್ ಜಾವ್ಕಾ. ಇತ್ಲೆ ಕಾಳ ಆಮ್ಗೆ ದೂಸರೆ ಕತೀರ ಆಮ್ಗೆಲೆ ಜೀವನ ಝರಯಿಲೆ. ಆನಿಪುಣೇ ಆಮ್ಗೆ

ಮೈಲೆ ಕತೀರ ವಾಂಚುಯಾ. ಆಮ್ಮಿ ಖೂಬ್ ಜನಾಂಕ ಪ್ರೀತಿ ದಿಲ್ಲೆ, ದುಡ್ಡು ದಿಲ್ಲೆ. ಆಜಿ ಆಮ್ಮಾ ಆಮ್ಮೀ ಪ್ರೀತಿ ಕೋರುಕಾ. ಆಮ್ಮಾ ತೋ ಪಳಯ್ತಲೊ, ಹೋ ಪಳಯ್ತಲೊ ಮಳ್ಳಲೆ ಆಶಿ ನಾಕ್ಯಾ.

ಆನಿ ಕಿತ್ತೆ ಕಾಳ ಸಂಸರಾಚೆ ಭಾರ ಆಮ್ಮಿ ವಾಂವ್‌ಕಾ? ಸ್ವಲ್ಪ ಬದಲ್ ಜಾವ್ಚ್ಯಾ. ಖಾಂದೇರಿ ಆಶಿಲೆ ಭಾರು ಸಕಲ ದವೊರ್ಯಾ. ಆಮ್ಮಿ ನಿವೃತ್ತಿ ಜೀವನಾಚೆ ಸಂತೋಷಾರಿ ಕಾಡುಯಾ.

ರಿಕ್ವಾಚೇನ ಮೀಟರಾ ವಯ್ತಿ ದುಡ್ಡು ನಿಮ್ಮೀಲಾರಿ ಪಿರಿಪಿರಿ ಕರ್ನ್ ನಾತ್ತಿಲೆ ಹಾಂವ್ ದುಡ್ಡು ದಿತ್ತಾ. ರಾಂದಯ್ ಕಾಯಿಚೆ ಲಾಗಿ ಲಡಾಯಿ ಮಾರ್ನ್. ಸಲೇಕ ಮಳ್ಳೇರಿ ತಾಂಕಾ ನಮ್ಮೂನು ತಾಂಗೇಲೆ ಚೆಡುಂವ್ ಆಸ್ತತಿ. ಪಾಂಚ್ ಕಾ ರೂಪಯಿ ಮಾಕ್ಯಾ ಹೋಡ್ ವಿಷಯು ನಂಹಿ. ಜಾಲರಿ ತೇ ದುಡ್ಡು ರಿಕ್ವಾಚೇಲೆ, ರಾಂದಯ್ ಕಾಯಿ ವಿಕ್ತಲೇಲೆ ತೊಂಡಾರಿ ಹಾಸೊ ಹಾಡ್ತಾ. ತಾಂಗೇಲೆ ಘರ್ಕಡೆ ದೀವ್ಚೊ ಲಾಯ್ತಾ. ಹಾಂವ್ ಕಸಲೇಕ ತಾಂಗೇಲಾಗಿ ಲಡಾಯಿ ಮಾರ್ಚ್ಯಾ?

ಮೈಲೆ ದೀವಸು ಹಾಸೂನು ಕಾಡುಯಾ :

ಸಗ್ಳೆ ಜಗತ್ತ್ ಮೆಜ್ಜೆ ಖಾಂದೇರಿ ಆಸ್ತವೆ? ಸಕ್ಯಾಡಾಲೆ ಜವಾಬ್ದಾರಿ ಮಾಕ್ಯಾ ಕಳ್ಯಾವೆ? ಮಾಗಿರಿ ಇತ್ಯಾಕ ಮೆಗಲೆ ತೊಂಡಾರಿ ಹಾಸೊ ನಾ? ಆಮ್ಮಿ ಹಾಸೂನು ಆಸೂಯಾ. ದೂಸರೇಂಕಯ್ ಹಾಸೂಯಾ.

ಸಕ್ಯಾಡಾಕಯ್ ಖುಷಿ ಕೊರು ಜಾಯ್ನು ನಾತ್ಲಾರಿ ಅಡ್ಡಿನಾ. ಕೊಣಕಯ್ ಖುಷಿ ದುಕ್ಕೊಚೆ ನಾಕ್ಯಾ. ದೂಸರೇಂಕ ಸಮ ಕೊರೂ ಒಚ್ಚೆ ನಾಕ್ಯಾ. ಕಸಲೇಕ ಕರ್ತ? ತರ್ಕಾಮಿತಿನಿ ಅಶಾಂತಿ. ಆಮ್ಮ ಶಾಂತಿ ಜಾವ್ಚ್ಯಾ. ತೇಂ ದೆಕೂನು ಶಾಂತ ಜಾವ್ಚ್ಯಾ ಆಸ್ತೂಯಾ.

ಸಾಧನ್ ಕೆಲ್ಲಲೇಂಕ್ ಪ್ರೋತ್ಸಾಹ ದಿವ್ಕಾ. ಜಾಳ ಭೊಗ್ಗೆ ನಂಹಿ. ಹಾಜ್ಜೆ ಮಿತಿನಿ ತಾಂಕ ಆನಿಕಯ್ ಸಾಧನ ಕೊರೊ ಜಾತ್ತಾ. ಆಮ್ಕಾಯ್ ಮಿಷಿ ಮೆಳ್ತಾ, ಶಾಂತಿ ಮೆಳ್ತಾ. ಆಮ್ಗಲೆ ವ್ಯಕ್ತಿತ್ವ ಗೊತ್ಲಾ ನಾತ್ತಿಲೆ ಜನ ಆಮ್ಕಾ ಗೌರವ ದೀನಾ ಆಸುಪೂರೊ, ಹೋಡನಾ. ಚಿಂತಾ ನಾಕ್. ಹಾಂವ ಕಶ್ಮಿ ಮೊಣು ಮಾಕ್ಕಾ ಗೊತ್ತು ಆಸ್ಲಾರಿ ಪೂರೊ. ಆಮ್ಗಲೆ ಯಶಸ್ ಪೊಳೋನು ಪಾಯ್ ತಾಂಡೂಕ ಪಳಯ್ತಲೆ ಮಸ್ತ ಜನ ಆಸ್ಸೊ ಪುರೋತಿ. ತಾಂಗಲೆ ಕಾಮ ತಾನ್ನಿ ಕೊರೋತಿ. ಆಮ್ಗಲೆ ಕಾಮ ಆಮ್ಕಿ ಕೋರ್ನ್ ಆನಂದಾನಿ ಆಸೂಕ ಕಸಲ್ ಜಾವ್ಕಾಕೀ ತೇಂ ಆಮ್ಕಿ ಕೊರುಯಾ.

ಸಮಾಜ ಸೇವೆಂತು ವಾಂಟೊ ಘೇವ್ಕಾ :

ಆಮ್ಕಿ ಕಾಮಾರಿ ಆಸ್ತನ ಆಮ್ಕಾ ಸಾಂಬೊಳು ಮೆಳ್ತ ಆಶ್ತಿಲೆ. ತೇಂ ದೇಕೂನು ತೇ ವೇಳಾರಿ ಆಮ್ಕಿ ಕೆಲ್ಲಲೆ ಕಾಮ ಸಮಾಜ ಸೇವೆ ನಂಹಿ. ಇತ್ಯಾಕ ಮಳ್ಳಾರಿ ತೇಂ ಸೇವೆ ಕತೀರ ಆಮ್ಕಿ ಪ್ರತಿಫಲ ಗೆತ್ಲಾ. ಆಜಿ ಆಮ್ಕಿ ನಿವೃತ್ತಿ ಜಾಲ್ಯಾಂತಿ. ಆಮ್ಗಲೆ ಪುರುಸೊತ್ತು ಆಶಿಲೆ ವೇಳು ಆಮ್ಕಿ ಸಮಾಜ ಸೇವೆಕ ಇತ್ಯಾಕ ವಿನಿಯೋಗ ಕೊರು ನಜ್ಜ? ಖಂಚಿ ನಮೂನೆ ಸಮಾಜ ಸೇವೆ ಆಮ್ಕಿ ಕೋರಯೇತ? ಹೇಂ ಬಗ್ಗೆ ಥೊಡೇ ಯೋಚನ ಕೊರಯಾ. ಆಮ್ಗಲೆ ವಠಾರಾಂತು ಉದ್ದಾಕ ಏನ ನಾತ್ತಿಲೆ ತೀನ್ ದೀಸ್ ಜಾಲ್ಲೆ. ಆಮ್ಕಿ ಇತ್ಯಾಕ ತೇ ದಿಕ್ಕಾನ ಪ್ರಯತ್ನ ಕೊರೊ ನಜ್ಜ? ವಿಂಗಡ ಕೊಣಯಿ ಕೋರೋ ಮೊಣು ನುತ ಬೊಸ್ತೆ ಬದಲಕ ಹೇಂ ಆಮ್ಗಲೆಯ್ ಸಮಸ್ಯಾ ಮ್ಹೊಣು ಲೆಕ್ಕೂನು ಆಮ್ಕಿ ಇತ್ಯಾಕ ಕಾರ್ಯ ಪ್ರವೃತ್ತಿ ಜಾವ್ಚೆ ನಜ್ಜ? ತೀನ್ ದೀಸ್ ದೆಕೂನು ಆಮ್ಗಲೆ ವಠಾರಾಂತು ಕರೆಂಟ್ ನಾ. ಆಮ್ಕಿ ಇತ್ಯಾಕ ಇಲೆಕ್ಟ್ರಿಸಿಟಿ ಆಫೀಸಾಕ ಪೋನ್ ಕೊರೊ ನಜ್ಜ? ಆಮ್ಗಲೆ ಲೇ ಔಟಾಕ ಸದ ಎವ್ಚೆ ಬಸ್ಸ ಯೇನ ನಾತ್ತಿಲೆ, ಏಕ ವಾರ ಜಾಲ್ಲೆ, ಇತ್ಯಾಕ ಆಮ್ಕಿ ಹಾಜ್ಜೆ ಬಗ್ಗೆ ಉಲ್ಲೋಚೆ ನಜ್ಜ? ನಾ. ಮಸ್ತ ಜನ ಅಶೀಂಚಿ 'ಚಲ್ತಾ ಹೈ' ಮಳ್ಳಲೆ ಮನೋಭಾವು.

ಕೊಣಯ್ ಕೊರೋತಿ ಮಾಕ್ಕಾ ಇತ್ಯಾಕ ಜವಾಬ್ದಾರಿ ಮಳ್ಳಲೆ ಭಾವನ. ಹಾಂತು ದೊಕೂನು ಆಮ್ಮಿ ಭಾಯಿರಿ ಏವ್ಕಾ. ಆಮ್ಮೇಲೆ ವಾಠಾರಾಕ ಆಮ್ಮಿ ಏಕ ಸಮಾಜ ಸೇವಕು ಜಾವ್ನು ರೂಪು ಘೇವ್ಕಾ. ಸಮಾಜಾಕ್ ಸೇವೆಯ್ ಜಾಲ್ಲೆ. ಆಮ್ಮೇಲೆ ವೇಳೂಯ್ ಗೆಲ್ಲೆ. ಇತ್ತೆ ಮಣ್ಣಾತಿ?

ನಿವೃತ್ತಿ ಜಾತ್ತಚಿ ಮಸ್ತ ರೀಣ ಕೊರೊ ನಜ್ಜ:

ಕಾಮಾರಿ ಆಸ್ತನ ಆಮ್ಮಿ ಮಸ್ತ ರೀಣ ಕೆಲ್ಲಾ. ಘರ, ಕಾರ ಪೂರ ಗೆತ್ತಾ. ಜಾಲೆರಿ ನಿವೃತ್ತಿ ಜಾತ್ತಚಿ ಹೇಂ ನಮೂನೊ ರೀಣ ಕೊರಚೆ ಗರಜ ನಾ. ಘರಾಚೆ ಜವಾಬ್ದಾರಿ ಚೆಡುರ್ ಬಾಳಾಂಕ ಸೊಣು ದೀವ್ಕಾ. ಸಗಲೆ ಜವಾಬ್ದಾರಿ ಮೋರು ತಾಂಯ್ ಆಮ್ಮಿ ವಾಂವ್ನು ಘೇವ್ನು ಬೊಶ್ಚೆ ನಂಹಿ. ವೆಗಲೆ ವೆಗಲೆ ಬ್ಯಾಂಕ್ ನಮೂನವಾರ ಯೋಜನಾ ಆಮ್ಮಾ ದಾಕ್ಟೋನು ಪಿಶೆ ಎವ್ಚೆ ತಶ್ಚಿ ಕರ್ತಾ ವಯ್. ಜಾಲೆರಿ ಆಮ್ಮಿ ತಾಕ್ಕಾ ಬಲಿ ಜಾವ್ಚೆ ನಜ್ಜ.

ತೇಲ ಪಳ್ಳಾರಿ ರೋಡ್ಕಾ, ನಾರ್ಲು ಪಳ್ಳಾರಿ ರೊಡ್ಚೆ ನಾಕ್ಕಾ:

ಕೆಲವು ಜನ ತೇಲ ಪಳ್ಳಾರಿಯ್ ರಡ್ತಾತಿ. ನಾರ್ಲು ಪಳ್ಳಾರಿಯ್ ರಡ್ತಾತಿ. ತಾಂಕ ರೊಡ್ಚೆ ಎಕ್ಕ ಗೊತ್ತು. ತೇಲ ಪಳ್ಳಾರಿ ನಷ್ಟ್ ಜಾಲ್ಲಾ ಮ್ಹೊಣು ರೊಡ್ಚೆ ವಯ್. ಜಾಲೆರಿ ನಾರ್ಲು ಪಳ್ಳಾ ಮ್ಹೊಣು ಇತ್ಯಾಕ ರೋಡ್ಕಾ? ನಾರ್ಲು ಪಳ್ಳಾರಿ ಆಮ್ಮಾ ಚಾಂಗಚಿ. ಮಾಡ್ತೊ ಚೊಡೂಕ ದಿವ್ಚೆ ಪೈಶೆ ವರಲೆ. ವೈಕೀ ನಂಹಿ? ನಾರ್ಲು ಪಳ್ಳಲೇಕ ಆಮ್ಮಿ ಖುಷಿ ಭೊಗ್ಗೂಕ. ತಶೀಂಚಿ ಕೆಲವು ಜನ ಕಾಮಾಂತು ಆಸ್ತನ ರಳ್ಳೆ. ಮಾಕ್ಕಾ ಭಾರೀ ದೂರ ಕಾಮ. ಬಾಯಿಲ ಚೆಡೂಂವ ಎಕ್ಡೆ - ಹಾಂವ ಎಕ್ಡೆ, ದೋನಿ ನಮೂನೆ ಖರ್ಚು, ಅಶ್ಚಿ ತಶ್ಚಿ ಮೊಣು. ವಯ್ ತೇಂ ಖರೇ. ಜಾಲೆರಿ ನಿವೃತ್ತಿ ಜಾಲ್ಲೆ ಮಾಗಿರಿ ಹೇಂ ಪೂರ ನಾ ನವೆ? ಸಗ್ಳೆ ಸಂಸಾರ ಒಟೂ ಆಸ್ತನವೆ? ಮಾಗಿರಿ ಕಸ್ತಲೇಕ ಬೇಜಾರು ಪಾವ್ಕಾ?

ದೂಸರೇಂಕ ಪ್ರೀತಿ ಕೋರುಕಾ :

ಆಮ್ಮಿ ಮಾಲಗಡೆ ಮನೀಷ ಜೀವನಾಂತು ಕರಂಬಲಲೆ. ಆಮ್ಮಾ ಕಸಲೆ ಕೋರ್ಕ, ಕಸಲೆ ಕೊರೂ ನಜ್ಜ ಮಳ್ಳಲೆ ಜ್ಞಾನ ಆಸ್ಸೂಕಾ. ಸರ್ವ ಜನಾಂಕ ಆಮ್ಮಿ ಪ್ರೀತಿ ದೀವ್ಕಾ. ಪ್ರೀತಿಕಯ್ ಹೋಡ ಹೇಂ ಜಗತ್ಯಾಂತು ಕಂಚೆಯ್ ನಾ. ದ್ವೇಷ, ಜಾಳ, ಮತ್ಸರಾ ನಿಮಿತಿ ಸುಖ ನಾ. ತಾಜ್ಜೆನ ಆಮ್ಮಾ ಮನಾಶಾಂತಿ ಮೇಳ್ತಾ. ದೂಸರೇಂಕ ಪ್ರೀತಿ ಕೋರ್ಚೆ ದೇಕೂನು ಆಮ್ಗೆಲೆ ಮನ ಶಾಂತ ಜಾತ್ತಾ. ಆಮ್ಗೆಲೆ ದೇಹಾಕಯ್, ಮನಾಕಯ್ ಆರೋಗ್ಯ ಮೇಳ್ತಾ. ಆರೋಗ್ಯಾ ತಿತ್ತೆ ಹೋಡ ಭಾಗ್ಯ ವಿಂಗಡ ಖಂಚೆ ಆಸ್ಸ? ತೆಂ ದೇಕೂನು ಪ್ರೀತಿ ದಿವ್ಕಾ, ಪ್ರೀತಿ ಘೆವ್ಕಾ. ಮನ ಶಾಂತ ಜಾವ್ನು ಆಶೆ ತಶಿ ಚೊಲುಯಾ.

ಚಿಂತ ನಾಕ್ಯಾ :

ಆಮ್ಗೆಲೆ ಮನಾ ದೊಕೂನು ಚಿಂತ ದೂರ ಕೋರ್ಚಾ. ಜೀವನಾಚೆ ಹರ್ಷಣ ಜಾಲ್ಲೆ ತಿತ್ತೆ ಸಂತೊಷಾನ ಕಾಡೂಕಾ. ಆನಿ ಕಸಲ್ ಜಾತ್ತಕೀ? ಮಳ್ಳಲೆ ಚಿಂತಾ, ಭಯ ಆಮ್ಗೆಲೆ ಮನಾಂ ದೊಕೂನು ಕಾಣು ಉಡ್ಡೋಕಾ. ಜಾವ್ಣೆ ಆಶೀಲೆ ಚುಕ್ಕೋಚೇಕ ಕೊಣಾಲೆ ನಿಮಿತ್ತ ಸಾಧ್ಯ ಆಸ್ಸ? ತೇಂ ದೇಕೂನು ಜಾವ್ಣೆ ಜಾವ್ಣೊ, ಎವ್ಣೆ ಎವ್ಣೊ. ತೇಂ ವೆಳೇರಿ ಕಸಲ್ ಮೊಣು ಪೊಳೊಯಾ. ತೇಂ ಜಾತ್ತಲೆ, ಹೇಂ ಜಾತ್ತಲೆ ಮೊಣು, ಆತ್ತಚಿ ಮಾತ್ತೆ ವಾಯಿಟ ಕೋರ್ಚು ಘೆತ್ತೇರಿ, ಆಮ್ಗೆಲೆ ಆಯ್ಚೆ ದೀವಸೂಯ್ ಗೆಲ್ಲೆ, ಫಾಯಿಚೆ ದೀವಸೂಯ್ ಒತ್ತಾ. ತೇಂ ದೇಕೂನು ಮುಕಾರಿ ಕಶಿ ಮಳ್ಳಲೆ ಚಿಂತೆ ನಾಕ್ಯಾ.

ಜೀವನ ಏಕ ಸುಂದರ ಬೂಕ :

ಆಮ್ಗೆಲೆ ಜೀವನ ಮಳ್ಳಲೆ ಏಕ ಸುಂದರ ಬೂಕ. ಜನನ ತೇಂ ಬೂಕ್ಕಾಚೆ ಶುರೂಚೆ ಪಾನ. ಮರಣ ಆಕೇರಿಚೆ ಪಾನ. ಹಾಜ್ಜೆ ಮಧೇಂತು ಪ್ರೀತಿ, ಪ್ರೇಮ, ವಿಶ್ವಾಸು ಮಳ್ಳಲೆ ಪಾನ ಆಸ್ಸೂಕಾ. ತೆದನ ಜೀವನ ಸುಂದರ

ಜಾತ್ತಾ. ಶೂರು ದೆಕೂನು ಆಕೀರಿ ತಾಯ್ ವಾಜ್ಜಾನು ಗೆಲ್ಲೇರಿ ಜೀವನಾಚೆ ಆಕೀರಿ ಪಾನಯ್ ಸುಂದರ ಜಾತ್ತಾ.

ಸಮಸ್ಯೆ ನಾತ್ತಿಲೆ ಜನ ಹೇಂ ಲೋಕಾಂತು ಕೋಣ ಆಸ್ಸೆ? ಪ್ರಾಣಿ ಪಕ್ಷಿಯಾಂಕಯ್ ಕಷ್ಟ ಆಸ್ಸೆ, ಸಮಸ್ಯೆ ಆಸ್ಸೆ. ತಾನ್ನಿ ಸಮಸ್ಯೆಕ ಭೀನ ನಾತ್ತಿಲೆ ಕಶ್ಮಿ ಜೀವನ ಕರ್ತಾತಿ? ಕ್ರಿಮಿಕೀಟತಾಯ್ ಸಮಸ್ಯೆಕ ಭೀನಾ. ಆಮ್ಮಿ ಇತ್ತೆ ಹೊಳ್ಳೆ ಜೀವು! ಹಾತು ಪಾಯು ಗಟ್ಟಿ ಆಶ್ತಿಲೆ ವಿಚಾರವಂತ - ಆಮ್ಮಿ ಇತ್ತೆಕ್ ಭೀವ್ಕಾ? ಆಮ್ಮಿ ಅಧೀರ ಜಾವ್ಚೆ ನಜ್ಜ. ಖಿಂಚೆ ಕರಿಣ ಪರಿಸ್ಥಿತಿಂತುಯ್ ಆಮ್ಮಿ ದುರ್ಬಲ ಜಾವ್ಚೆ ನಜ್ಜ.

ಪರಿಸರ ಸ್ವಚ್ಛ ಕರಾ :

ಕೆಲವು ಜನ ಮಾಲಗಡೆ ಪ್ರಾಯ ಜಾತಚಿ ಆರೋಗ್ಯ ಆನಿ ದೈಹಿಕ ಕ್ರಮತಾ ವೋರೋನು ಘೆವಚೇಕ ಗಂಟೆಗಟ್ಟಿ ವ್ಯಾಯಾಮ ಶಾಲೆಂತು ಕಸರತ್ ಕರ್ತಾತಿ. ಥೊಡೇ ಜನ ವ್ಯಾಯಾಮು, ಯೋಗು ಮಳ್ಳಾರಿ ಕಸಲ್‌ಕಿ ನಾಂಕ ಕವಳ್ತಾತಿ. ಆಸ್ಸೋ..... ತಸಲೆ ಮಾಲಗಡೆಂಕ ಏಕ ಸಲಹೆ ದಿತ್ತಾ. ತುಮ್ಮಿ ವ್ಯಾಯಾಮ ಕೊರ್ಚೆ ನಾಕ್ಕಾ, ಯೋಗು ಕೊರ್ಚೆ ನಾಕ್ಕಾ. ಜಾಲೆರಿ ಥೊಡೆ ಪರಿಸರ ಸ್ವಚ್ಛತೆ ಕಡೆ ಗಮನ ದಿಯ್ಯಾ. ಹಾಜ್ಜೆ ನಿಮಿತಿ ತುಮ್ಮೆಲೆ ಪರಿಸರಯ್ ಸ್ವಚ್ಛ ಜಾತ್ತಾ. ತುಮ್ಮಾ ಕಳ್ಳನತ್ತಿಲೆ ಮಣ್ಣೆ ತುಮ್ಮೆಲೆ ದೇಹಾಂಕಯ್ ವ್ಯಾಯಾಮ ಮೆಳ್ತಾ.

ಮಾಲಗಡೇನ ಘರಾ ಆಸ್ಸೂಕ :

ಮಾಲಗಡೇಲೆ ಮನಾಂತು ಸದ ಏಕ ಕೀಡಿ ಕೊಂಬತಾ. ಕಸಲ್ ಮಳ್ಳಾರಿ ಮಾಕ್ಕಾ ಘರಾಂತು ಕೋಣಯ್ ಮೋಲ ದಿನಾ ಮೋಣು. ಫಟ್ಟಿ ತೇಂ. ಮರ್ಯಾದಿ ಆಮ್ಮಿ ಆಪ್ಪೋನು ಗೇವ್ಕಾ. ಆಮ್ಗೇಲಗಿ ತಸಲೆ ಹೊಡಪಣ ಆಸ್ಲಾರಿ ಆಮ್ಮಾ ಮರ್ಯಾದಿ ಆಪಾಪೀ ಮೆಳ್ತಾ. ಏಕ ಶಿಲೆ ಫಾತ್ಕೋರು

ಮೂರ್ತಿ ಜಾಲ್ಲಾರಿ ತಾಕ್ಕಾ ಸಕ್ಕಡ ಪಾಂಯ್ ಪಡ್ತಾತಿ. ಮೇಟ ಜಾಲ್ಲಾರಿ ಮಸ್ತಾನು ತಾಜ್ಜೇರಿ ವ್ಹಾಣ ದವರ್ತಾತಿ. ಆಮ್ಗೆಲೆ ಅವಸ್ಥಾಯ್ ತಶೀಚಿ. ಆಮ್ಗೆ ಸಾಧನ ಕೆಲ್ಲೇರಿ ಆಮ್ಕಾ ಗೌರವ ಆಪ್ಣಿತ್ತೇಕ ಯೆತ್ತಾ. ಮಾಲಗಡೇನ ಘರಾ ಆಸ್ಲಾರಿ ಘರ ಸಂತೋಷ ಜಾವ್ನು ಆಸ್ತಾ. ಚೆರ್ಡುಂವ ಬಾಪ್ಪು ಆವ್ಸುಕಯ್ ಚಡ ಆಜ್ಞೊ ಆನಿ ಆಜ್ಞೆಲಗಿ ಪ್ರೀತಿ ಆನಿ ಸಲಿಗೇನ ಆಸ್ತಾತಿ. ತೇ ದೆಕೊನು ಮಾಲಗಡೆ ಮನೀಷ ನಾತ್ತಿಲೆ ಕುಟುಂಬ ಪರಿಪೂರ್ಣ ಜಾಯ್ನಾ. ಹೇಂ ಮನಾಂತು ದವೋರ್ನು ಘೇನ ನಾತ್ತಿಲೆ ಮಾಲಗಡೇ ಮನೀಷಾನ ವೃದ್ಧಾಶ್ರಮ, ಅನಾಥಾಶ್ರಮ ಸೇರ್ವ್ತಾಚೆ ಬರೆ ಮೊಣು ಲೆಕ್ಕೊನಜ್ಜ. ತಾನ್ನಿ ಘರಾಂತೂಚಿ, ಘರಾಚೆ ಏಕ ಅವಿಭಾಜ್ಯ ಅಂಗ ಜಾವ್ನು ದೀವಸ ಕಾಡ್ಕಾ. ಧನಾತ್ಮಕ ಚಿಂತನ ಸುಖಾಚೆ, ಆನಂದಾಚೆ ಜೀವನ ದಿತ್ತಾ.

ಆಯ್ಚೆ ದೀಸು ಆಮ್ಗೆಲೆ :

ಜೀವನಾಂತು ಭಿವ್ವೆ ಕಸಲೇಕ? ಕಿತ್ತೆ ಜಾತ್ತಕೀ ತಿತ್ತೆ ಜೀವನಾಂತು ಸುಖ ಭೊಗ್ಗುಕಾ. ಫಾಯಿ, ಫಾಯಿ ಮೊಣು ದೀಸ ಲೊಕೊಚೆ ನಜ್ಜ. ಫಾಯಿಮೊಣು ಲೆಕ್ಕಿಲೆ ಆಜೀ ಕೋರ್ಕಾ. ಆಜಿ ಮೊಣು ಲೆಕ್ಕಿಲೆ ಆತ್ತಚಿ ಕೋರ್ಕಾ. ಜೀವನಾಂತು ಕಸಲೆ ಆಶಿ ಆಸ್ತ ತೇಂ ಆತ್ತಚಿ ಪೂರೈಸುಕಾ. ದೀಗ ತಾಂಡೂ ನಜ್ಜ. ಪರಗಾಂವು, ವಿದೇಶಾಕ ವಚ್ಕಾಮೊಣು ದಿಸ್ತವೆ? ವಗ್ಗೀ ಒಚ್ಚಾ. ಆಮ್ಗೆಲೆ ಪುಳೆ ದೋಸ್ತಿಯಾಂಕ ಮೇಳ್ಕಾ ಮೊಣು ದಿಸ್ತವೆ? ವಗ್ಗೀ ತಾಂಕ ಪಳಯಾ. ಮುಕಾರ್ಸೊನು ಪೊಳೋಯೇತ ಮಳ್ಳಲೆ ಆಶಿ ದವೋರ್ನು ಘೆವ್ವೆ ನಾಕ್ಕಾ.

ಬ್ಯಾಂಕಾಂತು ದವರ್ಲೆಲೆ ದುಡ್ಡು ಖರ್ಚು ಕೊರ್ಚೆ ಜಾಲೆರಿ ನಿವೃತ್ತ ಬಾಂಧವಾನೋ ಆಮ್ಗೆಲೆ ಖಾತೀರಚೆ ಖರ್ಚು ಕೋರ್ಕಾ. ಆಮ್ಗೆ ಪೊಟ್ಟಾ ಗಾಂಟಿ ಬಾಂದೊನು ದುಡ್ಡು ಒಟ್ಟು ಕೋರ್ನು ದವರ್ಲಾರಿ ಮುಕಾರ್ಸೊನು ಆಮ್ಕಾ ಕಾಯೀಂ ಫಾಯ್ದೊ ನಾ. ಕೋಣ ಕೋಣ ಖಾವ್ಣೇಕ ಆಮ್ಗೆ ಇತ್ಯಾಕ ಕಷ್ಟ ಭೊಗ್ಗುಕಾ?

ಲಾಯಕ ಲಾಯಕ ಪೌಷ್ಟಿಕ ಆಹಾರ ಖಾವ್ಕಾ ಮೊಣು ದಿಸ್ಲಾರಿ ಖಾವ್ಕಾ. ಸಿಬ್ಬೆ ಸ್ವಾದಾ ಖಾತಿರ ಖಾವ್ವೆ ಮೊಣು ಜಾಲ್ಲಾರಿ ಥೊಡೇ ಖಾವ್ಕಾ. ಒಟ್ಟಾರೆ ಜೀವನಾಂತು ಮುಷಿ ಪಾವ್ವೆ ಮುಖ್ಯ. ಮುಷಿಯೇನ ಚಾರಿ ದೀವಸು ಹಾಂಚಲಾರಿಯ್ ಪೂರೋ. ಪೊಟ್ಟಾನಾತ್ತಿಲೆ, ಅಸೌಖ್ಯಾಂತು ರಂಜೂನು ರಂಜೂನು ಹಾಂತ್ಲಾರೀ ಪೊಡ್ಚೆಕೆಯ್, ಸದ ದೊಳೆ ಉದ್ಕಾ ಶೀತ ಜೆವ್ವೆಕೆಯ್ ಚಾರಿ ದೀಸು ಮುಷಿಯೇನ ವಾಂಚೆ ಬರೆ.

ಮುಷಿಯೇನ ಜೀವನ ಕೋರ್ಕಾ :

ಖಂಚೆಯ್ ನಾವಾದೀಕು ಜಾಲ್ಲಾರಿಯ್ ಮರಣಾ ದೊಕೂನು ಚುಕ್ಕೂನು ಘೆವ್ವೇಕ್ ಜಾಯ್ನಾ. ಅನಾರೋಗ್ಯಾ ವೇಳಾರಿ ಭಿವ್ವೆ ಬದಲಾಕ, ಆಮ್ಮಿ ಬಾಕಿ ದವರ್ಲೆಲೆ ಕಾಮ ಖಂಚೆಯ್ ಆಸ್ಲಾರಿ ತೇಂ ಪೂರ್ಣ ಕೋರ್ಕಾ. ಆಮ್ಗಲೆ ಖಂಚೆ ಕಾಮಯ್ ಬಾಕಿ ದವೋರೂ ನಜ್ಜ. ಆಮ್ಗಲೆ ದೇಹಾಚೆ ಆರೋಗ್ಯ್, ವೈದ್ಯ ಪಳಯ್ತಾ. ಆಮ್ಗಲೆ ಜೀವನ ದೇವು ಪಳಯ್ತಾ. ಆಮ್ಗಲೆ ಮನಸ್ಥಿತಿ ಮಾತ್ರ ಆಮ್ಮೀ ಪೊಳೋಕಾ. ಆಲೋಚನ ಕೆಲ್ಲಾರಿ ಮುಷಿ ಮೆಳ್ತವೆ? ಆಲೋಚನ ಕೋರ್ಕಾ. ಆಲೋಚನ ಕೆಲ್ಲಾರಿ ಬೇಜಾರು ಜಾತ್ತವೆ? ಆಲೋಚನ ಕೊರುಚೆ ಕೋಣು ಸೊಡುಕಾ.

ಚೆರ್ಡುವಾಂಕ ದುಡ್ಡು ಕೋರ್ನು ದವೊರ್ಚೆ ಕತೀರ ಆಮ್ಮಿ ಇತ್ಯಾಕ ಆಮ್ಗಲೆ ಪೋಟ ಮಾರ್ಕಾ? ತಾಂಕ ಆಸ್ತಿ ಕೋರ್ನು ದವರ್ಲಾರಿ ಚೆರ್ಡುವಾಂಕ ಜವಾಬ್ದಾರಿ ಏನಾ. ತಾನ್ನಿ ಆಲಸ್ಯಾ ಮುದ್ದೋ ಜಾತ್ತಾತಿ. ಮೂಲಗಡೇಲಿ ಆಸ್ತಿ ಖರ್ಚೂನೂ ಬಸ್ತಾತಿ. ವಾಯೀಟ ಗುಣ ಆಯ್ಲೆರಿಯ್ ಎವ್ವೆಪೂರೋ.... ತೇ ದೆಕೂನು ಚೆರ್ಡುವಾಂಕ ಆಸ್ತಿ ಕೋರ್ನು ದವೋರ್ಚೆ ಬದಲಾಕ, ಚೆರ್ಡುವಂಚಿ ಸಮಾಜಾಚೆ ಆಸ್ತಿ ಜಾವ್ಚೆ ತಶ್ಚಿ ಆಮ್ಮಿ ಕಾಮ ಕೋರ್ಕಾ.

ಜೀವನ ಹಾಸೂನು ಕಾಡಿಯಾ :

ನಿವೃತ್ತ ಬಾಂಧವಾನೋ, ಆಮ್ಮಿ ಸುರುವೇಕ ಪೊಳೋನು ಘೆವ್ಕಾ ದೇಹಾಚೆ ಆರೋಗ್ಯ್. ಆಮ್ಗಲೆ ಮನಾಚೆ ಶಾಂತಿ, ಸಮಾಧಾನು.... ಹೇಂ ಆಮ್ಮಾ

ಮುಖ್ಯ ಜಾವ್ವಾ. ಆಮ್ಗೇಲೆ ಕಷ್ಟಾ ದುಡ್ಡು, ಆಮ್ಗೇಲಗೀ ಆಸ್ಸೊ. ಆಮ್ಚೆ ಖಾತೀರೀ ಆಸ್ಸೊ. ಬಾಯ್ಲ ಬಾಮ್ಕುಣು ಒಟ್ಟು ಜಾವ್ನ್ ಆಮ್ಚಿ ಸಂತೋಷಾರಿ ಆಸ್ಸೊಯಾ. ಆಮ್ಗೇಲೆ ಪೊರೈ ದೋಸ್ತು ಲೋಕಾಂಗಲೊಟ್ಟು ಮೇಳ್ನ್ ದೀವಸ ಕಾಡುಯಾ. ಆಮ್ಗೇಲೆ ತೊಂಡಾರಿ ಹಾಸೊ ಆಸ್ಸೊ, ಜೀವನಾಂತೂಯ್ ಹಾಸೊ ಆಸ್ಸೊ.

ಸಾರ ವರಸ ಮಳ್ಳಾರಿ ಮಾಂತಾರ್ಪಣ ನಂಹಿ :

ಸಾರ ವರಸಾಂತು ಆಮ್ಚಿ ನಿವೃತ್ತ ಜಾತ್ತಾತಿ. ತಾಜ್ಜೆ ಅರ್ಧು ಆಮ್ಚಿ ಮಾಂತಾರೆ ಮೊಣು ನಂಹಿ. ಬ್ರಿಟನಾಂತು 50 ವರಸ ಜಾಲ್ಲಲೇಕ ಮಾಲಗಡೆ ಮೊಣು ಸಾಂಗ್ತಾ ಆಶಿಲೆ. ತಾಜ್ಜೆ ಮಾಗಿರಿ ವಿಶ್ವಸಂಸ್ಥೇನ ಸಾರ ವರಸ ಜಾಲ್ಲಲೇಕ ಮಾಂತಾರೆ ಮೊಣು ಲೆಕ್ಕಲೆ. ಜಾಲೆರಿ ವಿಶ್ವ ಆರೋಗ್ಯ ಸಂಸ್ಥೇನ 65 ವರಸಾಂಚೆಕೆಯ್ ತರನಾಂಟೆ ಮೊಣು ಸಾಂಗಲಾ. ಆಮ್ಗೇಲೆ ಆರೋಗ್ಯ, ಜೀವನ ಶೈಲಿ, ಆನಿ ಆಮ್ಚಿ ಕಿಲ್ಲೆ ಕಾಳ ವಾಂಚೂ ಪುರೋತಿ ಮಳ್ಳಲೆ ವಿಷಯಾ ವಯ್ತೆ ಹೊಂದೂನು ಆತ್ತ ಅಶಿ ವಿಭಾಗ ಕೆಲ್ಲಾ.

17 ವರಸ ತಾಯ್ ಅಪ್ರಾಪ್ತ. 18 ದೊಕೂನು 65 ತಾಯ್ ತರ್ನಾಂಟೆ (ಯುವಜನ), 66 ದೊಕೂನು 79 ತಾಯ್ ಮಧ್ಯ ವಯಸ್ಕ, 80 ದೊಕೂನು 99 ತಾಯ್ ಮಾಲಗಡೆ, 100 + ಆಶಿಲೆ ಮಹಾ ಮಾಲಗಡೆ. ಹಾಜ್ಜಿ ನಿಮಿತಿ ಆಮ್ಚಾ ಕಸಲೆ ಮನಾ ವತ್ತಾ ಮಳ್ಳಾರಿ ಮಾಂತಾರ್ಪಣ ಮಳ್ಳಲೆ ಬರೀ ಪ್ರಾಯೇಕ ಸಂಬಂಧ ಪಾವಿಲೆ ವಿಷಯು ನಂಹಿ, ಬದಲಾಕ್ ಮನಸ್ಥಿತಿ ಸಂಬಂಧ ಪಾವಿಲೆ ವಿಷಯು.

ತೇಂ ದೆಕೂನು ಸರ್ವ ನಿವೃತ್ತ ಬಾಂಧವಾನೋ, ನಿವೃತ್ತಿ ಜೀವನ ಶಾಪು ಮೊಣು ಲೆಕ್ಕೊನಕಾತಿ. ತಾಂತು ಭರಪೂರ ಆನಂದ ಆಸ್ಸ. ತುಮಗೆಲೆ ನಿವೃತ್ತಿ ಜೀವನ ಆನಂದಮಯ ಜಾವ್ನ್.



7925
Gen/Kon
ASH

ಲೇಖಕಾಚಿ ಪರಿಚಯ್



ಡಾ|| ಕಾಸರಗೋಡು ಅಶೋಕ್ ಕುಮಾರ್ ಹಾಂಗೇಲೆ ಜನನ 1-12-1953ಂತು ಕಾಸರಗೋಡಾಂತು ಜಾಲ್ಲೆ. ಹಾಂಗೇಲೆ ಆನು ಕೆ. ಕೃಷ್ಣ ಕಾಮತ್. ಆವ್ನು ಚಂದ್ರಾವತಿ ಕಾಮತ್. ಪ್ರಾಥಮಿಕ, ಹೈಸ್ಕೂಲು, ಕಾಲೇಜ್ ವಿದ್ಯಾಭ್ಯಾಸ ಕಾಸರಗೋಡಾಂತೂ ಜಾಲ್ಲೆ. ಏಕ ಕನ್ನಡ ಹೋರಾಟಗಾರ ಆನಿ ವಿದ್ಯಾರ್ಥಿ ನಾಯಕ ಜಾವ್ನು ಹಾಂಕ ಚಾಂಗ ನಾವ ಆಸ್ಸ. ಹಾನ್ನಿ ಬಿ.ಎಸ್ಸಿ. ಪದವೀಧರ.

ಸಿಂಡಿಕೇಟ್ ಬ್ಯಾಂಕಾಂತು ಸೀನಿಯರ್ ಮೆನೇಜರ್ ಜಾವ್ನು ನಿವೃತ್ತ ಜಾಲ್ಲೆ ಪರಾಂತು ಅನೇಕ ಸಾಹಿತ್ಯಿಕ, ಸಾಂಸ್ಕೃತಿಕ, ಸಾಮಾಜಿಕ ಸಂಸ್ಥೆಂತು ಮೇಳ್ನು ಹಾನ್ನಿ ತಾಂಗೇಲೆ ನಿವೃತ್ತಿ ಜೀವನ ಆನಂದಮಯ ಜಾವ್ನು ಕೋರ್ನು ಗೆತ್ತಾ.

ಪಂಚ್ಯಾದಾಯಿ, ಕೊಡಿಯಾಲ ಖಬರ್, ಮಂಗಳೂರು ಆಕಾಶವಾಣಿಂತು ಹಾಂಗೇಲೆ ಕೊಂಕಣಿ ಕವನ ಪ್ರಕಟ ಜಾಲ್ಲಾ. ಪ್ರಸಾರ ಜಾಲ್ಲಾ. ಅನೇಕ ಕೊಂಕಣಿ ಕವಿಗೋಷ್ಠಿಂತು ಹಾನ್ನಿ ವಾಂಟೊ ಗೆತ್ತಾ. ಕನ್ನಡಾಂತು ಸಾತ ಕೃತಿ ರಚನೆ ಕೆಲ್ಲಲೆ ಹಾಂಗೇಲೆ ಹೇಂ ಕೃತಿ ಕೊಂಕಣೀಂತು ಪ್ರಕಟ ಜಾವುಚಿ ಪ್ರಥಮ ಕೃತಿ.

ಹಾಂಗೇಲೆ ಸಾಹಿತ್ಯ ಸೇವೆ, ಸಮಾಜ ಸೇವೆಕ ಮಸ್ತ ಪ್ರಶಸ್ತಿ ಮೆಳ್ಳಲೆ ಆಸ್ಸ. ಇಂಡಿಯನ್ ವರ್ಚುವಲ್ ಅಕಾಡೆಮಿ ಫಾರ್ ಪೀಸ್ ಆ್ಯಂಡ್ ಎಜ್ಯುಕೇಷನ್, ಬೆಂಗಳೂರು ಹಾನ್ನಿ ದಿಲ್ಲಲೆ 'ಗೌರವ ಡಾಕ್ಟರೇಟ್'. ಆನಿ ಡೆಲ್ಲಿಚೆ ಸಿಟಿಜನ್ಸ್ ಇಂಟೆಗ್ರೇಶನ್ ಪೀಸ್ ಇನ್‌ಸ್ಟಿಟ್ಯೂಟ್ ಹಾನ್ನಿ ದಿಲ್ಲಲೆ 'ಡಾ| ಎ.ಪಿ.ಜೆ. ಅಬ್ದುಲ್ ಕಲಾಂ ಎಕ್ಸಲೆನ್ಸ್ ಅವಾರ್ಡ್' ಸ್ವರ್ಣ ಪದಕ ಹಾಂತು ಪ್ರಮುಖ ಜಾವ್ನು ಆಸ್ಸ.